

കളിവിട് - II (3⁺)

സവിശേഷ വിദ്യാലയങ്ങളിലെ
പ്രീ-പ്രൈമറി വിഭാഗത്തിനുള്ള
പ്രവർത്തന പാക്കേജ് ഭാഗം രണ്ട്

മ്യാവട്ടു...മ്യാവട്ടു...
തീം ജീവികൾ



കേരളസർക്കാർ
പൊതുവിദ്യാഭ്യാസ വകുപ്പ്

തയ്യാറാക്കിയത്
സംസ്ഥാന വിദ്യാഭ്യാസ ഗവേഷണ പരിശീലന സമിതി (SCERT), കേരളം
2025

Tryout Version

മുഖവുര

ബുദ്ധിപരമായ വെല്ലുവിളി നേരിടുന്ന കുട്ടികൾ പഠിക്കുന്ന സവിശേഷ വിദ്യാലയങ്ങളിലെ പഠന പ്രവർത്തനങ്ങൾ ഗുണമേന്മയുണ്ടാക്കുന്നതിനുവേണ്ടിയുള്ള പ്രവർത്തനങ്ങൾ അടങ്ങിയ പാക്കേജാണിത്. കുട്ടികൾ നേടേണ്ട വിവിധ വികാസമേഖലകൾ കണക്കിലെടുത്തുകൊണ്ടാണ് ഇതു തയ്യാറാക്കിയിട്ടുള്ളത്. ഭാഷാ വികാസം, വൈജ്ഞാനിക വികാസം, സൂക്ഷ്മ സ്ഥൂല പേശീ വികാസം, സർഗാത്മക ക്രിയാത്മക വികാസം, സാമൂഹിക വൈകാരിക വികാസം എന്നിവയാണ് പ്രീ -പ്രൈമറിതലത്തിലെ വികാസ മേഖലകൾ. ഈ മേഖലകളുമായി ബന്ധപ്പെടുത്തി ഒൻപത് തീമുകളിലൂടെ വിവിധ മൊഡ്യൂളുകളായി പ്രവർത്തനങ്ങൾ രൂപീകരിക്കുന്നതിനുള്ള നടപടികൾ സ്വീകരിച്ചു. അതു പ്രകാരം പ്രീ-പ്രൈമറി തലത്തിലുള്ള ആദ്യ തീം ആയ ' ഞാനും എന്റെ വീടും' ആസ്പദമാക്കിയുള്ള പ്രവർത്തന പാക്കേജ് പുറത്തിറങ്ങി. രണ്ടാമത്തെ തീം ആയ 'ജീവികൾ' ആസ്പദമാക്കിയുള്ള പ്രവർത്തന പാക്കേജ് ആണിത്. പ്രവർത്തനങ്ങൾ ഘട്ടംഘട്ടമായി നിർവഹിക്കത്തക്കരീതിയിൽ വിശദമായി തന്നെ നൽകിയിട്ടുണ്ട്. സവിശേഷ വിദ്യാലയങ്ങളിലെ ബുദ്ധിപരമായ വെല്ലുവിളിനേരിടുന്ന കുട്ടികളുടെ പഠനം ഗുണമേന്മയുള്ളതാക്കിത്തീർക്കുന്നതിന് ഈ പ്രവർത്തന പാക്കേജ് ഉപയോഗിക്കുമല്ലോ.

ആമുഖം

സവിശേഷ വിദ്യാലയങ്ങളിലെ ബുദ്ധിപരമായ വെല്ലുവിളി നേരിടുന്ന പ്രീ-പ്രൈമറി വിഭാഗത്തിലെ കുട്ടികളുടെ, സമഗ്രവികാസം ലക്ഷ്യമിട്ട് തയ്യാറാക്കിയിരിക്കുന്ന കളിവീട് എന്ന പ്രവർത്തന പാക്കേജിന്റെ രണ്ടാം ഭാഗമാണ് 'മ്യോവു, മ്യോവു'. 'ജീവികൾ' എന്ന തീമുമായി ബന്ധപ്പെട്ട പ്രവർത്തനങ്ങളാണ് ഇതിലെ ഉള്ളടക്കം. 3+ പ്രായവിഭാഗത്തിലുള്ള കുട്ടികളുടെ പ്രകൃതം, പ്രായം, വികാസ ആവശ്യങ്ങൾ (Developmental needs), ദൈനംദിനാവശ്യങ്ങൾ (ADL) എന്നിവ പരിഗണിച്ചാണ് ഇതിലെ പ്രവർത്തനങ്ങൾ തയ്യാറാക്കിയിട്ടുള്ളത്. കളികളിലൂടെ അനുഭവങ്ങൾ ആർജ്ജിക്കുക, പഞ്ചേന്ദ്രിയാനുഭവങ്ങളിലൂടെ ദൈനംദിന ജീവിത സാഹചര്യങ്ങളെ നേരിടുന്നതിനുള്ള വികാസശേഷികളും കഴിവുകളും നൈപുണികളും ആർജ്ജിക്കുക, മൂല്യങ്ങൾ കൈവരിക്കുക എന്നിവ ഉറപ്പാക്കുന്ന പ്രവർത്തനങ്ങളാണ് ഇതിലുള്ളത്.

ബുദ്ധിപരമായ വെല്ലുവിളി നേരിടുന്ന പ്രീ-പ്രൈമറിതലത്തിലെ കുട്ടിക്കുവേണ്ടിയുള്ള വികാസ മേഖലകളിലെ ശേഷികൾ രൂപപ്പെടുത്തിയത് എസ്.സി.ഇ.ആർ.ടിയുടെ നേതൃത്വത്തിൽ സവിശേഷവിദ്യാലയങ്ങളിലെ അധ്യാപകരുടെ വിവിധ ശില്പശാലകളിലൂടെയാണ്. തുടർന്ന് വിദഗ്ധരുടെ നേതൃത്വത്തിൽ ആവശ്യമായ ഭേദഗതികൾ വരുത്തി അന്തിമരേഖ തയ്യാറാക്കി. ഇപ്രകാരം രൂപപ്പെടുത്തപ്പെട്ട പ്രീ-പ്രൈമറി തലത്തിലെ വികാസമേഖലകൾ ചുവടെ കൊടുക്കുന്നു.

1. ഭാഷാവികാസം (Language Development)
2. വൈജ്ഞാനികവികാസം (Cognitive Development)
3. സൂക്ഷ്മ-സമുലപേശീവികാസം (Psychomotor Development - Fine Motor and Gross motor)
4. സർഗാത്മക-ക്രിയാത്മകവികാസം (Aesthetic and Creative Development)
5. സാമൂഹിക-വൈകാരിക വികാസം (Socio - Emotional Development)

ഈ വികാസമേഖലകളിലെ ശേഷികൾ നേടുന്നതിന് തീമുകളെ (പ്രമേയങ്ങളെ) ഏറ്റവും പരിചിതമായതിൽ നിന്ന് ക്രമേണ വികസിച്ച് ഇതര തീമുകളിലേക്ക് കടക്കുന്ന തരത്തിൽ പ്രവർത്തനങ്ങൾ ക്രമീകരിച്ചിരിക്കുന്നു. ഇപ്രകാരം ഓരോ വർഷവും 3 തീമുകൾ വീതം തിരഞ്ഞെടുത്തിട്ടുണ്ട്. അങ്ങനെ പ്രീപ്രൈമറി തലത്തിൽ 3 വർഷങ്ങളിലായി ആകെ 9 തീമുകളാണ് ഉള്ളത്. ഓരോ തീമുമായി ബന്ധപ്പെടുത്തി 5 വികാസമേഖലകളിലുമുള്ള ശേഷികളും കൈവരിക്കുന്ന തരത്തിൽ ഉദ്ഗ്രഥിതമായാണ് പ്രവർത്തനങ്ങൾ മൊഡ്യൂളുകളായി രൂപപ്പെടുത്തിയിട്ടുള്ളത്. 3 + പ്രായവിഭാഗത്തിലെ രണ്ടാം ടേമിലെ ഈ പ്രവർത്തനപാക്കേജിൽ 5 വികാസമേഖലകളിലായി 24 ശേഷികളുടെ വികാസം ത്വരിതപ്പെടുത്തുന്നതിന് സഹായകമായി 5 മൊഡ്യൂളുകളിലായി 17 പ്രവർത്തനങ്ങളാണ് ഈ പാക്കേജിൽ ഉൾപ്പെടുത്തിയിട്ടുള്ളത്. ഓരോ മൊഡ്യൂളിലെയും പ്രവർത്തനങ്ങൾ കണ്ണിചേർത്തും ശേഷികൾ ചാക്രികമായി പുനരാവർത്തനം വരത്തക്കവിധത്തിലുമാണ് തയ്യാറാക്കിയിട്ടുള്ളത്. പ്രാദേശിക പ്രത്യേകതകൾ, പ്രാദേശിക സാധ്യതകൾ, പ്രാദേശിക വിഭവങ്ങൾ എന്നിവ പ്രയോജനപ്പെടുത്തി കുട്ടികളുടെ വ്യക്തിഗത ആവശ്യങ്ങളും വികാസശേഷികളും പരിഗണിച്ച് പ്രവർത്തനങ്ങളിൽ അനുയോജ്യമായ മാറ്റങ്ങൾ വരുത്തുന്നതിനുള്ള സ്വാതന്ത്ര്യം അധ്യാപകർക്കുണ്ട്.

പ്രവർത്തനങ്ങൾ നൽകുമ്പോൾ കുട്ടികൾക്ക് പ്രവർത്തിക്കാൻ പരമാവധി അവസരങ്ങൾ ഒരുക്കണം. ആവശ്യമായ സന്ദർഭങ്ങളിൽ കൈത്താങ്ങ് നൽകുന്നതിന് ശ്രമിക്കുകയും വേണം. കുട്ടികളുടെ ശ്രമങ്ങളെ പ്രോത്സാഹിപ്പിക്കുകയും നേട്ടങ്ങളെ അഭിനന്ദിക്കുകയും വേണം.

വിലയിരുത്തൽ :

ഓരോ പ്രവർത്തനം നിർവ്വഹിച്ചശേഷം വിലയിരുത്തൽ നടത്തണം. ഓരോ പ്രവർത്തനവുമായി ബന്ധപ്പെടുത്തി കുട്ടിക്ക് എത്രമാത്രം ശേഷികളും നൈപുണികളും എന്നിവ കൈവരിക്കാൻ സാധിച്ചു എന്ന വിലയിരുത്തലാണ് നടത്തേണ്ടത്.

1. സ്വതന്ത്രമായി കൈവരിക്കുന്നു (A)
2. സൂചനകളുടെ സഹായത്താൽ കൈവരിക്കുന്നു. (B)
3. വാചിക നിർദ്ദേശങ്ങളുടെ സഹായത്താൽ കൈവരിക്കുന്നു (C)
4. ശാരീരിക സഹായത്താൽ കൈവരിക്കുന്നു (D)
5. പൂർണ്ണസഹായത്താൽ കൈവരിക്കുന്നു. (E)

എന്നിങ്ങനെ 5 തരത്തിലുള്ള വിലയിരുത്തലുകൾ നടത്തി യഥാക്രമം A B C D E എന്നീ ഗ്രേഡുകളിൽ അനുയോജ്യമായത് നൽകേണ്ടതാണ്.

തുടർപ്രവർത്തനം

ഓരോ പ്രവർത്തനവുമായി ബന്ധപ്പെടുത്തി തുടർപ്രവർത്തനങ്ങൾ ആവശ്യമാണെങ്കിൽ നൽകാവുന്നതാണ്. ക്ലാസ്സിൽ നൽകിയതിനു സമാനമായ പ്രവർത്തനങ്ങൾ നൽകി തുടർപ്രവർത്തനങ്ങൾ ആപ്താദകരമാക്കാനുള്ള നടപടികൾ സ്വീകരിക്കുമല്ലോ.

ഡോ. ജയപ്രകാശ്. ആർ.കെ
ഡയറക്ടർ, എസ്.സി.ഇ.ആർ.ടി

തീം : 2 ജീവികൾ

ക്രമ നമ്പർ	ഉള്ളടക്കം	പേജ് നമ്പർ
ഭാഗം 1		
1.1	മൊഡ്യൂൾ വിശദാംശങ്ങൾ	7-8
1.2	സമഗ്രാസൂത്രണം	9
ഭാഗം 2 മൊഡ്യൂളുകൾ		10
1	മൊഡ്യൂൾ - 1 ചങ്ങാതിമാർ	11-18
പ്രവർത്തനങ്ങൾ		
1.1	ഓർമ്മിക്കാം	
1.2	ണിം...ണിം...	
1.3	കാണാം, കേൾക്കാം, പറയാം	
2	മൊഡ്യൂൾ - 2 ആനസവാരി	19-25
പ്രവർത്തനങ്ങൾ		
2.1	ആടാം പാടാം	
2.2	കൊളാഷ് നിർമ്മാണം	
2.3	മുളിപ്പാടും കുഞ്ഞൻ	
2.4	അയ്യോ രക്ഷിക്കൂ	
2.5	വലിയ ചെവിയൻ ആശാൻ ഞാൻ	
3.	മൊഡ്യൂൾ - 3 നിർമ്മിതികൾ	26-29
പ്രവർത്തനങ്ങൾ		
3.1	രൂപങ്ങൾ...രൂപങ്ങൾ...	
3.2	കൊതുകുകളി	
3.3	ഇലമൃഗശാല	
4.	മൊഡ്യൂൾ - 4 പാരിപ്പാക്കാം	30-33
പ്രവർത്തനങ്ങൾ		
4.1	ആനക്കുട്ടൻ	
4.2	പച്ചയോ പച്ച	
4.3	ഒന്നേ...ഒന്നേ...ഒന്ന്	
5	മൊഡ്യൂൾ - 5 കാത്തിടാം പരിപാലിക്കാം	34-37
പ്രവർത്തനങ്ങൾ		
5.1	പരേഡ്	
5.2	പരിപാലനം	
5.3	സുന്ദരിയാകാം	

ഭാഗം ഒന്ന്


1.1 മൊഡ്യൂൾ വിശദാംശങ്ങൾ

മൊഡ്യൂൾ നമ്പർ	മൊഡ്യൂളിന്റെ പേര്	പ്രവർത്തനം	നൈപുണി മേഖലകൾ	സമയം മണിക്കൂർ
I	ചങ്ങാതിമാർ	1. ഓർമ്മിക്കാം	• സ്ഥൂലപേശി വികാസം • ഭാഷാവികാസം	2
		2. ണിം..ണിം..ണിം	• ഭാഷാ വികാസം • സൂക്ഷ്മ-സ്ഥൂല പേശീവികാസം • വൈജ്ഞാനിക വികാസം • സാമൂഹിക വികാസം	5
		3. കാണാം, കേൾക്കാം, പറയാം	• ഭാഷാവികാസം • സർഗാത്മക-ക്രിയാത്മക വികാസം • വൈജ്ഞാനിക വികാസം	15
II	ആനസവാരി	1. ആടാംപാടാം	• ഭാഷാ വികാസം • സൂക്ഷ്മ-സ്ഥൂല പേശീവികാസം	8
		2. കൊളാഷ് നിർമ്മാണം	• സൂക്ഷ്മപേശി വികാസം • സർഗാത്മക -ക്രിയാത്മക വികാസം • സാമൂഹിക -വൈകാരിക വികാസം	8
		3. മുളിപ്പാടും കുഞ്ഞൻ	• ഭാഷാവികാസം • വൈജ്ഞാനിക വികാസം • സർഗാത്മക -ക്രിയാത്മക വികാസം	8
		4. അയ്യോ..... രക്ഷിക്കൂ.....	• സൂക്ഷ്മ-സ്ഥൂല പേശി വികാസം • സാമൂഹിക വികാസം	4
		5. വലിയ ചെവിയൻ ആശാൻ ഞാൻ	• ഭാഷാവികാസം • വൈജ്ഞാനികവികാസം	8

മൊഡ്യൂൾ നമ്പർ	മൊഡ്യൂളിന്റെ പേര്	പ്രവർത്തനം	നൈപുണി മേഖലകൾ	സമയം മണിക്കൂർ
III	നിർമ്മിതികൾ	1. രൂപങ്ങൾ രൂപങ്ങൾ	- സാമൂഹിക-വൈകാരിക വികാസം - ഭാഷാവികാസം - വൈജ്ഞാനിക വികാസം	4
		2. കൊതുകു കളി	- സാമൂഹിക-വൈകാരിക വികാസം - ഭാഷാവികാസം - സർഗാത്മക-ക്രിയാത്മക വികാസം	4
		3. ഇല മൃഗശാല	- സർഗാത്മക- ക്രിയാത്മക വികാസം - സൂക്ഷ്മ-സ്ഥൂല പേശീ വികാസം - സാമൂഹിക -വൈജ്ഞാനിക വികാസം	4
IV	പാഠിപ്പാഠം	1. ആനക്കുട്ടൻ	- സൂക്ഷ്മ-സ്ഥൂല പേശീ വികാസം - വൈജ്ഞാനിക വികാസം - സർഗാത്മക-ക്രിയാത്മക വികാസം	5
		2. പച്ചയോ പച്ച	- ഭാഷാവികാസം - സർഗാത്മക -ക്രിയാത്മക വികാസം - വൈജ്ഞാനികവികാസം - ഭാഷാവികാസം	5
		3. ഒന്നേ ഒന്നേ ഒന്ന്	- സർഗാത്മക -ക്രിയാത്മക വികാസം - വൈജ്ഞാനിക വികാസം	5
V	കാത്തിടാം പരിപാലിക്കാം	1. പരേഡ്	- സർഗാത്മക -ക്രിയാത്മക വികാസം - സാമൂഹിക-വൈകാരിക വികാസം - വൈജ്ഞാനികവികാസം	5
		2. പരിപാലനം	- വൈജ്ഞാനികവികാസം - സാമൂഹിക-വൈകാരിക വികാസം	5
		3. സുന്ദരിയാകാം	- സൂക്ഷ്മ-സ്ഥൂല പേശീ വികാസം - ഭാഷാ വികാസം	5

തീം : ജീവികൾ

1.2 സമഗ്രാസൂത്രണം



ഭാഗം - 2

മൊഡ്യൂളുകൾ

നമ്പർ	മൊഡ്യൂൾ നമ്പർ	മൊഡ്യൂളിന്റെ പേര്
1	മൊഡ്യൂൾ I	ചങ്ങാതിമാർ
2.	മൊഡ്യൂൾ II	ആനസവാരി
3.	മൊഡ്യൂൾ III	നിർമ്മിതികൾ
4.	മൊഡ്യൂൾ IV	പാറിപ്പറക്കാം
5.	മൊഡ്യൂൾ V	കാത്തിടാം പരിപാലിക്കാം

മൊഡ്യൂൾ - 1

ചങ്ങാതിമാർ

നമ്പർ	പ്രവർത്തനങ്ങൾ	സമയം (മണിക്കൂർ)
1.1.	ഓർമ്മിക്കാം	2
1.2	ണീം.....ണീം	5
1.3	കാണാം കേൾക്കാം പറയാം	15
ആകെ- 22 മണിക്കൂർ		

മൊഡ്യൂൾ 1

ചങ്ങാതിമാർ

ആമുഖം

‘ചങ്ങാതിമാർ’ എന്ന ഈ മൊഡ്യൂളിൽ വീട്ടിലെ മൃഗങ്ങളെയും പക്ഷികളെയുമാണ് പരിചയപ്പെടുത്തുന്നത്. ജീവികളുടെ പേരുകൾ തിരിച്ചറിഞ്ഞ് പറയുക, നിയന്ത്രിതമായ കളികളിൽ ഏർപ്പെടുക, ചിത്രങ്ങൾക്ക് നിറം നൽകുക. ചിത്ര വായന നടത്തുക തുടങ്ങിയ ശേഷികൾ കൈവരിക്കുന്നതിനുള്ള മൂന്ന് പ്രവർത്തനങ്ങളാണ് ഉൾപ്പെടുത്തിയിട്ടുള്ളത്.

പ്രവർത്തനം : 1-1 ഓർമ്മിക്കാം.

വികാസമേഖലകൾ : സ്ഥൂല-പേശീവികാസം, ഭാഷാവികാസം, വൈജ്ഞാനിക വികാസം

പഠനോദ്ദേശ്യങ്ങൾ

- ചിത്രങ്ങൾ നിരീക്ഷിച്ച് ജീവികളുടെ പേരുകൾ തിരിച്ചറിയുക.
- പാട്ടുകൾ കേട്ട് പാടാൻ കഴിയുക.
- പാട്ടുകൾ കേട്ട് പാട്ടിലെ ആശയങ്ങൾ തിരിച്ചറിഞ്ഞ് പറയുക.
- പാട്ടുകളിൽ കൂടുതൽ ആശയങ്ങൾ ഉൾപ്പെടുത്തി വരികൾ കൂട്ടിച്ചേർത്ത് പാടുക.

പഠനസാമഗ്രികൾ : വിരൽപ്പാവകൾ, ഒറിഗാമി (വീട്)

സമയം : 2 മണിക്കൂർ

ഘട്ടം - I

‘കളിവീട്’ ഒന്നാം ഭാഗത്തിലെ എന്റെ കുട്ടുകാർ എന്ന മൊഡ്യൂളിലെ ‘റിക്കുവിന്റെ വീട്’ എന്ന ആംഗ്യപ്പാട്ട് ഒറിഗാമിയുടെയും വിവിധ പാവകളുടെയും സഹായത്തോടെ അവതരിപ്പിക്കുന്നു.

റിക്കുവിന്റെ വീട് (ആംഗ്യപ്പാട്ട്)

റിക്കുവിന്റെ വീട്

എന്തു നല്ല വീട്

വീട്ടിനുള്ളിൽ കാവലായ്

കാത്തുനിൽപ്പു ബൗ ബൗ

അങ്കെ പാത്താൽ ബൗ ബൗ

ഇങ്കെ പാത്താൽ ബൗ ബൗ

അങ്കെ ഇങ്കെ എങ്കെ പാത്താൽ

ബൗ ബൗ ബൗ

റിക്കുവിന്റെ വീട്

എന്തു നല്ല വീട്

വീട്ടിനുള്ളിൽ കറങ്ങിടും

സുന്ദരിയാം പൂച്ച

അങ്ക പാത്താൽ മ്യാവ്യു..... മ്യാവ്യു

ഇങ്ക പാത്താൽ മ്യാവ്യു മ്യാവ്യു

അങ്ക ഇങ്ക എങ്ക പാത്താൽ

മ്യാവ്യു, മ്യാവ്യു, മ്യാവ്യു

റിക്കുവിന്റെ വീട്

എന്തു നല്ല വീട്

വീട്ടിലൊരു കോഴി

പുള്ളിയുള്ള കോഴി

അങ്ക പാത്താൽ കൊക്കരക്കോ

ഇങ്ക പാത്താൽ കൊക്കരക്കോ

അങ്ക ഇങ്ക എങ്ക പാത്താൽ

കൊക്കര കൊക്കര കൊക്കരക്കോ

അധ്യാപകരോട്

- ആംഗ്യപ്പാട്ട് ടീച്ചറോടൊപ്പം ഓർമ്മിച്ച് അഭിനയിച്ച് പാടാനുള്ള അവസരം നൽകുക
- പാട്ടിലെ ജീവികളെ തിരിച്ചറിഞ്ഞ് പറയുന്നതിനുള്ള സന്ദർഭം ഒരുക്കുക.
- കുട്ടികളും ടീച്ചറും ഒന്നിച്ച് ജന്തുക്കളുടെ പേരുകൾ ഉൾപ്പെടുത്തി വരികൾ കൂട്ടിച്ചേർത്ത് പാടുക.

വിലയിരുത്തൽ

ചിത്രങ്ങൾ നിരീക്ഷിച്ച് ജീവകളുടെ പേരുകൾ പറയുന്നു.

മാതൃകാ സൂചകങ്ങൾ

എ. ചിത്രങ്ങൾ നിരീക്ഷിച്ച് ജീവികളുടെ പേര് സ്വതന്ത്രമായി പറയുന്നു.

ബി. ചിത്രങ്ങൾ നിരീക്ഷിച്ച് ജീവികളുടെ പേരുകൾ സൂചനകളുടെ അടിസ്ഥാനത്തിൽ പറയുന്നു.

സി. ചിത്രങ്ങൾ നിരീക്ഷിച്ച് ജീവികളുടെ പേരുകൾ വാചികസഹായത്താൽ പറയുന്നു.

ഡി. ചിത്രങ്ങൾ നിരീക്ഷിച്ച് ഭാഗിക സഹായത്താൽ ജീവികളുടെ പേരുകൾ പറയുന്നു.

ഇ. ചിത്രങ്ങൾ നിരീക്ഷിച്ച് പൂർണ്ണ സഹായത്താൽ ചില ജീവികളുടെ പേര് പറയുന്നു.

ക്ലാസ് മുറിയിലെ പഠനപ്രവർത്തനവേളയിൽ കുട്ടികളെ സൂചകങ്ങളുടെ അടിസ്ഥാനത്തിൽ വിലയിരുത്തണം. കുട്ടികളുടെ പഠന വിടവ് കണ്ടെത്തി അപ്പപ്പോൾ അവരെ പൂർണ്ണ ശേഷിയിലേക്ക് നയിക്കുന്നതിനാവശ്യമായ പുനരനുഭവങ്ങൾ ആസൂത്രണം ചെയ്ത് നടപ്പിലാക്കേണ്ടതാണ്. ടീച്ചിന്റെ മാനലിന്റെ പ്രതികരണ കോളത്തിലാണ് ഓരോ കുട്ടിയെയും വ്യക്തിപരമായി വിലയിരുത്തി പഠന നിലവാരം രേഖപ്പെടുത്തേണ്ടത്. തുടർന്ന് ഓരോ കുട്ടിയെയും ഒരു യൂണിറ്റായി കണ്ടുകൊണ്ട് അവരവർക്ക് കൈത്താങ്ങ് നൽകുന്നതിന് ആവശ്യമായ പുനരനുഭവങ്ങൾ ഉൾക്കൊള്ളുന്ന വ്യക്തിഗത വിദ്യാഭ്യാസ പരിപാടി [IEP] തയ്യാറാക്കേണ്ടതും ഇതിന്റെ അടിസ്ഥാനത്തിൽ ഓരോ കുട്ടിക്കും വ്യക്തിപരമായ പിന്തുണ നൽകേണ്ടതുമാണ്

നിർദ്ദേശങ്ങൾക്കനുസരിച്ച് അഭിനയിക്കുന്നു

മേൽ സൂചിപ്പിച്ച മാതൃകകളുടെ അടിസ്ഥാനത്തിൽ സൂചകങ്ങൾ വികസിപ്പിച്ച് നിരന്തര വിലയിരുത്തൽ നടത്തണം.

പ്രവർത്തനം : 1 - 2 ബിം. ബിം

- വികാസമേഖലകൾ :** ഭാഷാവികാസം, സൂക്ഷ്മ-സ്ഥൂല പേശീവികാസം, വൈജ്ഞാനികവികാസം, സാമൂഹികവികാസം
- പഠനോദ്ദേശ്യങ്ങൾ :** 1. നിർദ്ദേശങ്ങൾ പാലിച്ച് കളിയിൽ ഏർപ്പെടുക.
2. ജീവികളെ തിരിച്ചറിഞ്ഞ് പേരുകൾ പറയുക.
3. ചിത്രങ്ങൾക്ക് അനുയോജ്യമായ നിറം നൽകുക.
- പഠനസാമഗ്രികൾ :** കോഴി, പൂച്ച, പട്ടി എന്നിവയുടെ ചിത്രകാർഡുകൾ, പശ്ചാത്തല സംഗീതം, മണൽത്തടം
- സമയം :** 5 മണിക്കൂർ

പ്രവർത്തന വിശദാംശങ്ങൾ

ക്ലാസ്സിന് പുറത്ത് കുട്ടികളുടെ എണ്ണത്തിനനുസരിച്ച് വൃത്താകൃതിയിൽ കസേരകൾ ക്രമീകരിക്കുന്നു. ഓരോ കസേരയിലും കോഴി, പൂച്ച, പട്ടി എന്നീ ചിത്രകാർഡുകളിൽ ഏതെങ്കിലും ഒന്നു വീതം കമഴ്ത്തി ക്രമീകരിക്കുന്നു.

കളിയുടെ വിശദീകരണം

പ്രവർത്തനം - 1

പശ്ചാത്തലസംഗീതം തുടങ്ങുമ്പോൾ, കുട്ടികൾ കസേരയ്ക്കു ചുറ്റും സാവധാനം ഓടുന്നു, പാട്ട് നിർത്തുമ്പോൾ ഓരോ കുട്ടിയും ഏതെങ്കിലും കസേരകളിൽ ഇരിക്കുകയും കസേരയിലിരിക്കുന്ന ചിത്രക്കാർഡ് ഉയർത്തിപ്പിടിക്കുകയും ജീവിയുടെ പേര് പറയുകയും ചെയ്യുന്നു. ടീച്ചർ കോഴിയുടെ ചിത്രക്കാർഡ് ഉയർത്തിക്കാണിക്കുന്നു, കോഴിയുടെ ചിത്രം കൈയിലുള്ള കുട്ടികൾ മാത്രം ആ ചിത്രക്കാർഡുകൾ, ടീച്ചർ തയ്യാറാക്കി വച്ചിരിക്കുന്ന സാൻഡ്‌ട്രെയിൽ ക്രമീകരിക്കുന്നു. കളി ആവർത്തിക്കുന്നു. പാട്ട് നിർത്തുമ്പോൾ ടീച്ചർ മറ്റൊരു ജീവിയുടെ ചിത്രക്കാർഡ് കാണിക്കുന്നു. കൈയിലുള്ള ചിത്രക്കാർഡുകൾ തീരുന്നതുവരെ കളി തുടരുകയും ചിത്രക്കാർഡുകൾ സാൻഡ്‌ട്രെയിൽ ക്രമീകരിക്കുകയും ചെയ്യുന്നു. ടീച്ചർ കുട്ടികളോട് സാൻഡ്‌ട്രെയിൽ നിന്നും ചിത്രക്കാർഡുകൾ എടുക്കാൻ ആവശ്യപ്പെടുന്നു. കുട്ടികൾക്ക് ഇഷ്ടമുള്ള ചിത്രക്കാർഡുകൾ എടുക്കുന്നു. വരിയായി നിരന്ന് നിൽക്കുന്നു. ടീച്ചർ കോഴിയുടെ ചിത്രക്കാർഡ് കാണിച്ച്, കോഴിയുടെ ചിത്രക്കാർഡ് കൈയിലുള്ള കുട്ടികളെ അടുത്തേക്ക് വിളിക്കുന്നു. നിങ്ങളുടെ കൈയിൽ ആരാണെന്ന് ചോദിക്കുന്നു. കോഴികൾ എന്ന് പറയുന്നു. ഈ രീതിയിൽ പൂച്ച, പട്ടി എന്നീ ജീവികളുടെ പേരുകൾ പറയിപ്പിക്കുന്നു.

വർക്ക്‌ഷീറ്റ് 1.2.1

റികുവിന്റെ വീട്ടിൽ പട്ടിയും പൂച്ചയും കോഴിയും ഉണ്ടല്ലോ! നിങ്ങൾക്ക് ഇവരിൽ ഏറ്റവും ഇഷ്ടപ്പെട്ട കുട്ടുകാരനെ കണ്ടെത്തി നിറം നൽകുക. (പട്ടി, പൂച്ച, കോഴി എന്നിവയുടെ ഔട്ട്‌ലൈൻ ചിത്രങ്ങൾ.)

വിലയിരുത്തൽ


- നിർദ്ദേശാനുസരണം കളികളിൽ പങ്കെടുക്കുന്നു

സൂചകങ്ങൾ

- എ. നിർദ്ദേശാനുസരണം സ്വതന്ത്രമായി കളികളിൽ പങ്കെടുക്കുന്നു.
- ബി. നിർദ്ദേശാനുസരണം സൂചനകളുടെ അടിസ്ഥാനത്തിൽ കളികളിൽ പങ്കെടുക്കുന്നു.
- സി. നിർദ്ദേശാനുസരണം വാചികസഹായത്താൽ കളികളിൽ പങ്കെടുക്കുന്നു.
- ഡി. നിർദ്ദേശാനുസരണം ശാരീരിക സഹായത്താൽ കളികളിൽ പങ്കെടുക്കുന്നു.
- ഇ. നിർദ്ദേശാനുസരണം പൂർണ്ണ സഹായത്താൽ കളികളിൽ പങ്കെടുക്കുന്നു.

തുടർപ്രവർത്തനം

പൂച്ചയുടെ രേഖാചിത്രത്തിന് കുട്ടികൾ നിറം നൽകുന്നു.





വർക്ക്ഷീറ്റ് 1.2.1

സൂചകങ്ങൾ ഉപയോഗിച്ച് കുട്ടികളെ നിരന്തരം വിലയിരുത്തി, ആവശ്യമുള്ള കുട്ടികൾക്ക് പുനരനുഭവം നൽകുമല്ലോ.

പ്രവർത്തനം 1-3 കാണാം... കേൾക്കാം... പറയാം...

- വികാസമേഖലകൾ :** ഭാഷാവികാസം, സർഗാത്മകക്രിയാത്മക വികാസം, വൈജ്ഞാനികവികാസം, സൂക്ഷ്മപേശീവികാസം
- പാനോദേശ്യങ്ങൾ :**
1. ചിത്രവായനയിലൂടെ ജീവികളെ തിരിച്ചറിഞ്ഞ് പറയുക.
 2. ജീവികളുടെ ചിത്രങ്ങൾ (പശു, കോഴി) നിരീക്ഷിച്ച് അവയുടെ പ്രത്യേകതകൾ (കൊമ്പ്, ചിറക്, വാൽ തുടങ്ങിയവ) പറയുക.
 3. ചിത്രത്തിന്റെ സഹായത്താൽ വിവിധ സ്രോതസ്സുകളിലൂടെ ജീവികളുടെ ശബ്ദങ്ങൾ കേട്ട് അനുകരിക്കുക.
 4. വിവിധ രേഖാചിത്രങ്ങൾ പൂർത്തിയാക്കുന്നതിലൂടെ പ്രാഗ്ലേഖന പ്രവർത്തനങ്ങളിൽ ഏർപ്പെടുക.
- പഠനസാമഗ്രികൾ :** ബിഗ്ക്യാൻവാസ്റ്റ്, പശു, കോഴി എന്നിവയുടെ ചിത്രങ്ങൾ
- സമയം :** 15 മണിക്കൂർ

പ്രവർത്തനക്രമം

ഘട്ടം - I

പാവകളി നാടകത്തിലൂടെ, റിക്യൂവിന്റെ വീട്, അച്ഛൻ, അമ്മ എന്നിവരെ അവതരിപ്പിക്കുന്നു.

റിക്യൂവിനെ (സ്റ്റിക്ക് പപ്പറ്റ്) അവതരിപ്പിക്കുന്നു.

റിക്യൂ - എന്നെ പരിചയമുണ്ടല്ലോ അല്ലേ...

ആരാണെന്ന് പറയാമോ?

(ഇവിടെ കുട്ടികൾക്ക് പറയുവാൻ അവസരം നൽകുന്നു.)

ആഹാ... നിങ്ങൾ എന്നെ മറന്നു അല്ലേ. നിങ്ങളുടെ കുട്ടുകാരൻ റിക്യൂവല്ലേ ഞാൻ.

ഇനി എന്റെ പേര് പറയാമോ?

ടീച്ചറിന്റെ സഹായത്തോടെ

കുട്ടികൾ പറയുവാൻ ശ്രമിക്കുന്നു. റി....റി.... കു....

ഘട്ടം - II

പശ്ചാത്തല സംഗീതത്തോടെ റിക്യൂവിന്റെ വീടിനെ പരിചയപ്പെടുത്തുന്നു. (സ്റ്റിക്ക് പപ്പറ്റിന്റെ സഹായത്തോടെ)

സ്റ്റേജിൽ, വീടിന്റെ 'സ്റ്റിക്ക് പപ്പറ്റ്' കാണിക്കുന്നു. റിക്യൂ വീടിന്റെ അടുത്തേക്ക് നടന്നുവരുന്നു.

റിക്യൂ - (വീടിനെ നോക്കിക്കൊണ്ട്) ഇതാണ് കുട്ടുകാരേ എന്റെ വീട്. എല്ലാവർക്കും ഇഷ്ടമായോ?

കുട്ടികൾ പ്രതികരിക്കുന്നു.

റിക്യൂവിന്റെ അച്ഛൻ (ബോട്ടിൽ പപ്പറ്റ്) റിക്യൂവിനെ വിളിച്ചുകൊണ്ട് കടന്നുവരുന്നു. റിക്യൂ...റിക്യൂ...

റിക്യൂ - ഞാൻ ഇവിടെയുണ്ട് അച്ഛാ...

അമ്മ - റിക്യൂ മോനേ...

റിക്യൂ - എന്താ അമ്മേ, ഞാൻ അച്ഛന്റെ അടുത്തുണ്ട്

(അമ്മ അച്ഛന്റെയും റിക്സുവിന്റെയും അടുത്തേക്ക് നടന്നുവരുന്നു.) (റിക്സു അച്ഛനെയും അമ്മയെയും തൊട്ടുകൊണ്ട്)

റിക്സു - ഇവരാണ് എന്റെ അച്ഛനും അമ്മയും

(അച്ഛനും അമ്മയും പോകുന്നു.)

ഘട്ടം - III

(സ്റ്റേജിൽ റിക്സു മാത്രം)

റിക്സു : ഇനി എന്റെ കുട്ടുകാരെ പരിചയപ്പെടാമല്ലോ...

(റിക്സു പാട്ട് പാടുന്നു)

നേരം പുലരുമ്പോൾ

ഉച്ചസ്വരത്തിൽ കൂകും

കുട്ടിനകത്തും കൂകും

കുട്ടിയെല്ലാം കൂട്ടും

അറിയാമോ? അറിയാമോ?.....

ആരൊന്നെന്ന് അറിയാമോ.....

ശബ്ദപശ്ചാത്തലത്തോടെ 'കോഴി' (സ്റ്റീക്ക് പപ്പറ്റ്) പ്രവേശിക്കുന്നു.

കോഴി - നേരംപുലരുമ്പോൾ

ഉച്ചസ്വരത്തിൽ കൂകും

കുട്ടിനകത്തും കൂകും

കുട്ടിയെല്ലാം കൂട്ടും

ഞാനാണേ..... ഞാനാണേ.....

കൊക്കര കൊക്കര.... കൊക്കരക്കൊ.....

റിക്സു - ഇതാണ് എന്റെ കുട്ടുകാരി. കോഴിയമ്മ കുട്ടുകാരിയുടെ ശബ്ദം കേട്ടാലോ....

(കൊക്കരക്കൊ എന്ന ശബ്ദം കേൾപ്പിക്കുന്നു)

നമുക്കും കോഴിയമ്മയുടെ ശബ്ദം അനുകരിക്കാം.

ടീച്ചർ ഓരോ കുട്ടിക്കും കോഴിയുടെ (തൊപ്പി പപ്പറ്റ്) തലയിൽ വച്ച് കൊടുക്കുന്നു. അതിനും കോഴിയുടെ ശബ്ദം വീണ്ടും കേൾപ്പിക്കുന്നു. ടീച്ചറും കുട്ടികളും ഒരുമിച്ച് ശബ്ദം അനുകരിക്കുന്നു.

വിലയിരുത്തൽ

1. ചിത്രം നിരീക്ഷിച്ച് ഏതെങ്കിലും ഒരു ജീവിയുടെ പേര് പറയുന്നു.

മേൽസൂചിപ്പിച്ച മാതൃകയിലുള്ള സൂചകങ്ങളെ വികസിപ്പിച്ച് വിലയിരുത്തേണ്ടതാണ്.

ഘട്ടം IV

റിക്സുവിന്റെ വീട് എല്ലാവർക്കും ഇഷ്ടമായോ? ഇനി നമുക്ക് വേറെ രണ്ടു ചങ്ങാതിമാരെ കൂടി പരിചയപ്പെടാം.

ടീച്ചർ പാട്ട് പാടുന്നു. കുട്ടികൾ ഏറ് പാടുന്നു.

കൊക്കരക്കൊ, കൊക്കരക്കൊ.....

ചുവന്നുതുടുത്തൊരു പൂവുണ്ടേ

കൊക്കരക്കൊ, കൊക്കക്കോ.....

കുവി ഉണർത്തും ഞാനാണേ

കൊക്കരക്കൊ, കൊക്കക്കോ.....


പറയാമോ പറയാമോ? ഞാനാണെന്ന് പറയാമോ?

കുട്ടികൾക്ക് പറയാൻ അവസരം നൽകുന്നു.

ടീച്ചർ, ബിഗ് ക്യാൻവാസിൽ കോഴിയുടെ ചിത്രം ഒട്ടിച്ചുകൊണ്ട് 'കോഴി' എന്നു പറയുന്നു. ചിത്രം ചുണ്ടിക്കാണിച്ചുകൊണ്ട് ചുണ്ട്, തുവൽ തുടങ്ങിയ ശരീരഭാഗങ്ങൾ കാണിച്ച് പറയുന്നു. കുട്ടികൾ ഏറ്റുപറയുന്നു.

വർക്ക് ഷീറ്റ് 1.2 - കൊക്കരക്കൊ.....

കുത്തുകൾ യോജിപ്പിച്ച് കോഴിയുടെ രേഖാചിത്രം പൂർത്തിയാക്കുക.



വിലയിരുത്തൽ

1. ചിത്രസഹായത്താൽ ജീവികളുടെ ശരീരഭാഗങ്ങൾ തിരിച്ചറിയുന്നു.

ഘട്ടം 3


കോഴിയമ്മയെ പരിചയപ്പെട്ടില്ലേ? ഒരു ചങ്ങാതിയെക്കൂടെ പരിചയപ്പെട്ടാലോ? ആരാ യിരിക്കും ആ ചങ്ങാതി?

കൊമ്പുകുലുക്കി നടന്നീടും
വാലിട്ടാട്ടി നടന്നീടും
പാൽചുരത്തി തന്നീടും
ആരാണെന്നു പറയാമോ?

ആംഗ്യപ്പാട്ട് അവതരിപ്പിച്ചു കഴിയുമ്പോൾ ടീച്ചർ വലിയ ക്യാൻവാസിൽ പശുവിന്റെ ചിത്രം ഒട്ടിച്ചുകൊണ്ട് 'പശു' എന്നു പറയുന്നു. പശുവിന്റെ ശാരീരിക പ്രത്യേകതകൾ ചിത്രത്തിൽ നിന്നും ടീച്ചർ പറയുന്നു. കുട്ടികൾ ഏറ്റുപറയുന്നു.

വർക്ക്ഷീറ്റ് 1.3.2 പുളളിപ്പശു

പശുവിന്റെ രേഖാചിത്രത്തിൽ പഞ്ഞി/ഇയർബഡ് ഉപയോഗിച്ച് നിറം നൽകുക.



വിലയിരുത്തൽ

വിവിധ രേഖാചിത്രങ്ങൾ പൂർത്തിയാക്കുന്നതിലൂടെ പ്രാഗ്ലേഖന പ്രവർത്തനങ്ങളിൽ ഏർപ്പെടുന്നു.

സൂചകങ്ങൾ

- എ. സ്വതന്ത്രമായി പ്രാഗ്ലേഖന പ്രവർത്തനങ്ങളിൽ ഏർപ്പെടുന്നു.
- ബി. സൂചനകളുടെ അടിസ്ഥാനത്തിൽ പ്രാഗ്ലേഖന പ്രവർത്തനങ്ങളിൽ ഏർപ്പെടുന്നു.
- സി. വാചികസഹായത്താൽ പ്രാഗ്ലേഖന പ്രവർത്തനങ്ങളിൽ ഏർപ്പെടുന്നു.
- ഡി. ശാരീരിക സഹായത്താൽ പ്രാഗ്ലേഖന പ്രവർത്തനങ്ങളിൽ ഏർപ്പെടുന്നു.
- ഇ. പൂർണ്ണ സഹായത്താൽ പ്രാഗ്ലേഖന പ്രവർത്തനങ്ങളിൽ ഏർപ്പെടുന്നു.

മൊഡ്യൂൾ 2

ആനസവാരി

നമ്പർ	പ്രവർത്തനത്തിന്റെ പേര്	സമയം(മണിക്കൂർ)
2.1.	ആടാം പാടാം	8
2.2.	കൊളാഷ് നിർമ്മാണം	8
2.3.	മൂളിപ്പാടും കുഞ്ഞൻ	8
2.4.	അയ്യോ രക്ഷിക്കണേ	4
2.5.	വലിയ ചെവിയൻ ആശാൻ ഞാൻ	8
		ആകെ 36 മണിക്കൂർ

ആമുഖം

‘ആനസവാരി’ എന്ന ഈ മൊഡ്യൂളിൽ വീടിന്റെ പരിസരത്ത് കാണുന്ന ജീവികൾ, കാട്ടിലെ മൃഗങ്ങൾ എന്നിവയെ പരിചയപ്പെടുത്തുന്നു. നിയന്ത്രിതമായ കളികളിൽ ഏർപ്പെട്ടുകൊണ്ടും കഥകളിലൂടെയും പാട്ടുകളിലൂടെയും കുട്ടിയുടെ ഭാഷാശേഷിയുടെയും സൂക്ഷ്മ-സ്ഥൂലപേശീയുടെയും വികാസമാണ് ഈ മൊഡ്യൂളിൽ ലക്ഷ്യം വയ്ക്കുന്നത്.

പ്രവർത്തനം 2 - 1 - ആടാം പാടാം

സമയം - 8 മണിക്കൂർ

വികാസ മേഖലകൾ : ഭാഷാവികാസം, സൂക്ഷ്മസ്ഥൂലപേശീവികാസം, വൈജ്ഞാനിക വികാസം

പഠനോദ്ദേശ്യങ്ങൾ : 1. കളികൾ, പാട്ടുകൾ എന്നിവയിൽ പങ്കെടുത്ത് സംഭാഷണങ്ങളിൽ ഏർപ്പെടുക.

2. ശ്രദ്ധയോടെ കേൾക്കാനും കാണുവാനുള്ള ശേഷി നേടുക.

3. താളം, ഭാവം എന്നിവയോടുകൂടി ആംഗ്യപ്പാട്ട് പാടുക.

4. ചിത്രരചനയിലൂടെ പ്രാഗ്ലേഖന പ്രവർത്തനങ്ങളിൽ ഏർപ്പെടുക.

പഠനസാമഗ്രികൾ : ആന, തത്ത എന്നിവയുടെ മുഖംമൂടി, ഫ്ളാഷ്കാർഡ്, മാസ്ക്, തൊപ്പി പപ്പറ്റ്, ഗ്ലൗ പപ്പറ്റ്

പ്രവർത്തന ക്രമം

ഘട്ടം - I

ക്ലാസ്സിൽ ഒരു കുട്ടിയെ ആനയുടെ മുഖംമൂടി ധരിപ്പിച്ച് ആംഗ്യപ്പാട്ട് അവതരിപ്പിക്കുന്നു

‘കൊമ്പുകുലുക്കി വരുന്നുണ്ടേ

ആനച്ചേട്ടൻ വരുന്നുണ്ടേ
കുട്ടുകാരെ കാണാനായി
ആന വരുന്നേ അയ്യയ്യാ'

തുടർന്ന് കുട്ടികളെ തത്തയുടെ തൊപ്പിപ്പാവ ധരിപ്പിച്ച് ആംഗ്യപാട്ട് അവതരിപ്പിക്കുന്നു

‘ചുണ്ട് ചുവന്നൊരു തത്തമ്മ
പച്ചനിറത്തിൽ തത്തമ്മ
ആനച്ചേട്ടനെ കാണാനായ്
തത്തിത്തത്തി വരുന്നുണ്ടേ

ടീച്ചർ ആംഗ്യപാട്ട് അവതരിപ്പിച്ച് കാണിച്ചതിനുശേഷം കുട്ടികളെക്കൊണ്ട് അവതരിപ്പിക്കുന്നു.

വിലയിരുത്തൽ

1. ആംഗ്യപാട്ട് ശ്രദ്ധയോടെ കേൾക്കുന്നു/ആസ്വദിക്കുന്നു
2. താളത്തോടെ ആംഗ്യപാട്ട് പാടുന്നു/താളംപിടിക്കുന്നു
3. ‘ആന’ എന്ന വാക്ക് പാട്ടിൽ നിന്ന്
തിരിച്ചറിഞ്ഞ് പറയുന്നു/ ചൂണ്ടിക്കാണിക്കുന്നു

ഘട്ടം - II

അയ്യോ! നേരം ഇരുട്ടി

കുട്ടിലേയ്ക്കുള്ള വഴി കാണുന്നില്ലല്ലോ! ആരു സഹായിക്കും.

“ഞാൻ സഹായിക്കാം.”

ആരാ നീ!

ഞാൻ മിന്നാമിനി

എന്റെ പിന്നാലെ വന്നോളൂ. മിന്നാമിനി തത്തമ്മയ്ക്ക് കാണിച്ചു കൊടുത്ത വഴിയിൽക്കൂടി നമുക്കും പോയാലോ!

വർക്ക്ഷീറ്റ് നൽകുന്നു. തത്തമ്മയ്ക്ക് കുട്ടിലെത്താൻ മിന്നാമിനി കാണിച്ചുകൊടുത്ത വഴി കുട്ടികൾ ക്രയോൺ ഉപയോഗിച്ച് വരയ്ക്കുന്നു.

വർക്ക്ഷീറ്റ് 2:1:1

മൊഡ്യൂൾ 1-ൽ സൂചിപ്പിച്ചിരിക്കുന്ന മാതൃകയിലുള്ള സൂചകങ്ങളെ വികസിപ്പിച്ച്
വിലയിരുത്തേണ്ടതാണ്.

വിലയിരുത്തൽ

1. ക്രയോൺ ഉപയോഗിച്ച് തത്തമയ്ക്ക് കുട്ടിലെത്താൻ വഴി കാണിക്കുന്നു.

പ്രവർത്തനം 2:2 - കൊളാഷ് നിർമ്മാണം

വികാസ മേഖലകൾ : സൂക്ഷ്മ പേശീവികാസം, സർഗാത്മക ക്രിയാത്മകവികാസം, സാമൂഹിക വൈകാരികവികാസം

- പഠന ഉദ്ദേശ്യങ്ങൾ :**
1. കീറിയ പേപ്പർ കഷണങ്ങൾ ഉപയോഗിച്ച് നിർമ്മാണ പ്രവർത്തനങ്ങളിൽ ഏർപ്പെടുക.
 2. സംഘമായി പ്രവർത്തിക്കുന്നതിലൂടെ സാമൂഹിക വികാസശേഷി നേടുക.
 3. വിവിധപ്രവർത്തനങ്ങളിലൂടെ സൂക്ഷ്മ പേശീവികാസം സാധ്യമാക്കുക.

പഠന സാമഗ്രികൾ : ചാർട്ട് പേപ്പർ, ആനയുടെ രേഖാ ചിത്രം, പശ, കറുത്ത പേപ്പർ, ആനയുടെ കൊളാഷ്

ഘട്ടം - III

കുട്ടുകാരെ, ആനച്ചേട്ടന്റെ പാട്ട് ഒന്നുകൂടി പാടിയാലോ ?

‘കൊമ്പു കുലുക്കി വരുന്നുണ്ടേ
ആനച്ചേട്ടൻ വരുന്നുണ്ടേ
കുട്ടുകാരെ കാണാനായ്
ആന വരുന്നേ അയ്യയ്യാ’

തുടർന്ന് ടീച്ചർ കറുത്തപേപ്പർ ഉപയോഗിച്ച് നിർമ്മിച്ച ആനയുടെ കൊളാഷ് ബിഗ്ക്യാൻവാസിൽ പ്രദർശിപ്പിക്കുന്നു.

‘ദേ വലിയ ഒരു കൊമ്പനാണു നമുക്കെല്ലാവർക്കും കൂടി ഇങ്ങനെ ഒരു ആനച്ചേട്ടനെ നിർമ്മിച്ചാലോ? തുടർന്ന് ഒരു ഒരു ചാർട്ട് പേപ്പറിൽ ആനയുടെ രേഖാചിത്രം കാണിക്കുന്നു. കുട്ടികൾക്ക് കറുത്ത പേപ്പർ നൽകി അത് ചെറുതായി കീറുവാൻ ആവശ്യപ്പെടുന്നു. ടീച്ചർ പേപ്പർ കീറേണ്ട വിധം കാണിച്ചുകൊടുക്കുന്നു. കുട്ടികൾ ചെറുതായി കീറിയ പേപ്പർ കഷണങ്ങൾ അവരെക്കൊണ്ടുതന്നെ ചാർട്ട് പേപ്പറിൽ പശതേച്ച ഭാഗത്ത് ഇടുന്നതിന് അവസരം നൽകുന്നു. (ഓരോ കുട്ടിക്കും ആനയുടെ ഓരോ ശരീരഭാഗങ്ങൾ അവസരോചിതമായി നൽകിക്കൊണ്ട് കൊളാഷ് നിർമ്മാണം പൂർത്തീകരിക്കാവുന്നതാണ്).

അധ്യാപകരോട് : -

പ്രീസ്കൂൾ പ്രായം കുഞ്ഞുങ്ങൾക്ക് കടലാസ് ചെറുതായി കീറാൻ കഴിയുകയില്ല. അതിനാൽ മൂന്നോ രുക്കമായി പത്രകടലാസുകൾ നൽകി കീറുന്നതിനും അവ ഉപയോഗിച്ച് കൊളാഷുകൾ തയ്യാറാക്കുന്നതിനും ഉള്ള അവസരങ്ങൾ നൽകാവുന്നതാണ്.

വിലയിരുത്തൽ

വിവിധപ്രവർത്തനങ്ങളിലൂടെ സൂക്ഷ്മപേശീവികാസം സാധ്യമാകുന്നു.

സൂചകങ്ങൾ

- എ. കീറിയപേപ്പർ കഷണങ്ങൾ ഉപയോഗിച്ച് സ്വതന്ത്രമായി നിർമ്മാണപ്രവർത്തനങ്ങളിൽ ഏർപ്പെടുന്നു.
- ബി. കീറിയപേപ്പർ കഷണങ്ങൾ ഉപയോഗിച്ച് സൂചനകളുടെ അടിസ്ഥാനത്തിൽ നിർമ്മാണ പ്രവർത്തനങ്ങളിൽ ഏർപ്പെടുന്നു.
- സി. കീറിയപേപ്പർ കഷണങ്ങൾ ഉപയോഗിച്ച് വാചികസഹായത്താൽ നിർമ്മാണപ്രവർത്തനങ്ങളിൽ ഏർപ്പെടുന്നു.
- ഡി. കീറിയപേപ്പർ കഷണങ്ങൾ ഉപയോഗിച്ച് ശാരീരിക സഹായത്താൽ നിർമ്മാണപ്രവർത്തനങ്ങളിൽ ഏർപ്പെടുന്നു.
- ഇ. കീറിയപേപ്പർ കഷണങ്ങൾ ഉപയോഗിച്ച് പൂർണ്ണ സഹായത്താൽ നിർമ്മാണപ്രവർത്തനങ്ങളിൽ ഏർപ്പെടുന്നു.

തുടർപ്രവർത്തനം

ആനകളുടെ ചിത്രം ശേഖരിച്ച് ആൽബം തയ്യാറാക്കുക.

പ്രവർത്തനം 2:3 മുളിപ്പാടും കുഞ്ഞൻ

സമയം- 8 മണിക്കൂർ

വികാസമേഖലകൾ : ഭാഷാ വികാസം, വൈജ്ഞാനിക വികാസം, സർഗാത്മക ക്രിയാത്മക വികാസം

പഠനോദ്ദേശ്യങ്ങൾ : 1. ജീവികളെ നിരീക്ഷിക്കുകയും അവയെ തിരിച്ചറിഞ്ഞ് പേരുകൾ പറയുകയും ചെയ്യുക.

പഠനസാമഗ്രികൾ

ഡിജിറ്റൽ ചിത്രങ്ങൾ, ചിത്രകാർഡുകൾ (ഉറുമ്പ്, ഈച്ച, പൂമ്പാറ്റ, അണ്ണാൻ, കിളികൾ, പ്രാണികൾ), വർക്ക് ഷീറ്റ്, ജീവികളെ കുപ്പിയിൽ ശേഖരിച്ചവ (പ്രകൃതിനടത്തത്തിൽ ശേഖരിച്ചതോ മുൻകൂട്ടി കൊണ്ടുവന്നതോ ആവാം)

പ്രവർത്തന വിശദാംശങ്ങൾ

ഘട്ടം 1 പ്രകൃതിനടത്തം - മുന്നൊരുക്കം

സൗഹൃദ സംഭാഷണം കഴിഞ്ഞ്, ടീച്ചർ കുട്ടികളോട് :

നമുക്ക് ഇന്ന് പുത്തോട്ടത്തിലേക്ക് പോയാലോ? കുട്ടികളുമായി സ്കൂൾ പരിസരത്തേക്ക് പോകുന്നു. ഇവിടെ ഏതെല്ലാം ജീവികളെ കാണുന്നുണ്ട് ? നിരീക്ഷിക്കുന്നതിനും കുട്ടികൾ കണ്ടെത്തിയത് പറയുന്നതിനും അവസരം നൽകുന്നു.

ഘട്ടം 2 പ്രകൃതി നടത്ത സമയം

ചെറിയ ചെറിയ ചോദ്യങ്ങളിലൂടെ നിരീക്ഷിക്കുവാൻ അവസരം നൽകുന്നു. (ഉദാഹരണം ഹായ് എന്ത് നല്ല പൂക്കൾ! എന്തു ഭംഗി! നോക്കൂ, ഒരു പൂമ്പാറ്റ! ഉറുമ്പ്! എങ്ങനെയാ പൂമ്പാറ്റ പറക്കുന്നത്? ചിറക് ഉണ്ടോ? ഉറുമ്പ് എങ്ങനെയാ ചെടിയുടെ അടുത്ത് എത്തിയത്? നടന്നല്ലോ? കാലുകൾ ഉണ്ടോ? (ഈ സമയം ടീച്ചർക്ക് ചിട്ട് കുപ്പിയിൽ ജീവികളെ ശേഖരിക്കാവുന്നതാണ്.)

ഘട്ടം 3 - പ്രകൃതി നടത്തത്തിന് ശേഷം

തിരികെ ക്ലാസ് മുറിയിൽ വന്നശേഷം ടീച്ചർ കുപ്പിയിൽ ശേഖരിച്ച ജീവികളെ നിരീക്ഷിക്കുന്നതിന് അവസരം നൽകുന്നു. ചിത്ര കാർഡുകൾ, ഡിജിറ്റൽ ചിത്രങ്ങൾ (ICT) എന്നിവയുടെ സഹായത്തോടെ കൊതുക്, ഈച്ച, ഉറുമ്പ്, ചിത്രശലഭം തുടങ്ങിയ ജീവികളെ പരിചയപ്പെടുത്തുന്നു.

ഓരോ ജീവിയുടെയും പ്രത്യേകതകൾ പറയുമ്പോൾ ഓരോ കുട്ടിയും ആ ജീവികളുടെ പേരു പറയുകയും ഫ്ളാഷ്കാർഡ് കാണിക്കുകയും ചെയ്യുന്നു.

വർക്ക് ഷീറ്റ് 2.2.1

ഈച്ച, പൂമ്പാറ്റ എന്നിവയുടെ ചിത്രങ്ങൾ വരച്ച് യോജിപ്പിക്കാം.

വിലയിരുത്തൽ

ജീവികളെ തിരിച്ചറിഞ്ഞ് പേരുകൾ പറയുന്നു.

സൂചകങ്ങൾ

- എ. ജീവികളെ തിരിച്ചറിഞ്ഞ് സ്വതന്ത്രമായി പേരുകൾ പറയുന്നു.
- ബി. ജീവികളെ തിരിച്ചറിഞ്ഞ സൂചനകളുടെ അടിസ്ഥാനത്തിൽ പേരുകൾ പറയുന്നു.
- സി. ജീവികളെ തിരിച്ചറിഞ്ഞ വാചികസഹായത്താൽ പേരുകൾ പറയുന്നു.
- ഡി. ജീവികളെ തിരിച്ചറിഞ്ഞ ഭാഗിക സഹായത്താൽ പേരുകൾ പറയുന്നു.
- ഇ. ജീവികളെ തിരിച്ചറിഞ്ഞ പൂർണ്ണ സഹായത്താൽ പേരുകൾ പറയുന്നു.

തുടർപ്രവർത്തനം

1. ഈച്ച, പൂമ്പാറ്റ, കൊതുക് എന്നിവയുടെ ചിത്രങ്ങൾ തിരിച്ചറിഞ്ഞ് യോജിപ്പിക്കുന്നു
2. പൂമ്പാറ്റ, ഈച്ച എന്നിവയിൽ ഏതെങ്കിലും ഒരെണ്ണത്തിന്റെ പേര് തിരിച്ചറിഞ്ഞ് പറയുന്നു/ ചൂണ്ടിക്കാട്ടുന്നു.

പ്രവർത്തനം 2:4 അയ്യോ... രക്ഷിക്കൂ!

സമയം - 4 മണിക്കൂർ

വികാസ മേഖലകൾ : സൂക്ഷ്മ-സ്ഥൂല പേശിവികാസം, സാമൂഹികവികാസം

പഠനോദ്ദേശ്യങ്ങൾ : 1. മാതൃകകളെ അനുകരിച്ച് സ്വതന്ത്രമായി വിവിധ പ്രവർത്തനങ്ങളിൽ ഏർപ്പെടുക.

2. നിർദ്ദേശങ്ങൾ പാലിച്ച് വിവിധ കളികളിൽ ഏർപ്പെടുക.

പഠനസാമഗ്രികൾ : ഫോൺ /സിഡി സാമഗ്രികളിൽ കൊതുകിന്റെ ശബ്ദം, കൊതുകിന്റെ മുഖംമുടി

സമയം : നാലുമണിക്കൂർ

പ്രവർത്തന ക്രമം

ഘട്ടം 1

ടീച്ചർ, എല്ലാവർക്കും കളിക്കാൻ ഇഷ്ടമല്ലേ?നമുക്ക് ഒരു കളി കളിച്ചാലോ? ടീച്ചർ കൊതുകിന്റെ ത്രിഡി പപ്പറിന്റെ സഹായത്തോടെ കുട്ടികളുടെ അടുത്തേക്ക് കൊതുകിന്റെ പാട്ടുപാടി കടന്നുവന്നുകൊണ്ട് കൊതുകിനെ പരിചയപ്പെടുത്തുന്നു.

ഘട്ടം 2

കൊതുകിന്റെ ശബ്ദം ടീച്ചർ അവതരിപ്പിക്കുകയും കുട്ടികൾ അനുകരിക്കുകയും ചെയ്യുന്നു. ഒരു കുട്ടിയുടെ തലയിൽ കൊതുകിന്റെ തൊപ്പി പപ്പറ്റ് വയ്ക്കുന്നു. കുട്ടികളുടെ സമീപത്തായി ടീച്ചർ രണ്ടു വൃത്തം വരയ്ക്കുന്നു. ഒരു വൃത്തത്തിൽ മുഴുവൻ കുട്ടികളും നിൽക്കുന്നു. ഐ.സി.റ്റി.യുടെ സഹായത്തോടെ കൊതുകിന്റെ പാട്ട് കേൾപ്പിക്കുമ്പോൾ വൃത്തത്തിന് പുറത്തുകൂടി കുട്ടികൾ ഓടുന്നു. ശബ്ദം നിർത്തുമ്പോൾ വൃത്തത്തിനകത്തേക്ക് കുട്ടികൾ ഓടിക്കയറണം. വൃത്തത്തിന് പുറത്തു നിൽക്കുന്ന കുട്ടികൾ കളിയിൽ നിന്ന് പുറത്താകും. കളിയുടെ മാതൃക കാണിച്ചതിനുശേഷം കുട്ടികൾ ഓരോരുത്തരും മാറി മാറി പപ്പറ്റ് ഉപയോഗിച്ചുകൊണ്ട് കൊതുകായി കളി ആവർത്തിക്കുന്നു.

വിലയിരുത്തൽ

- നിർദ്ദേശങ്ങളനുസരിച്ച് കളികളിൽ ഏർപ്പെടുന്നു.

സൂചകങ്ങൾ

- എ. നിർദ്ദേശാനുസരണം സ്വതന്ത്രമായി കളികളിൽ പങ്കെടുക്കുന്നു.
- ബി. നിർദ്ദേശാനുസരണം സൂചനകളുടെ അടിസ്ഥാനത്തിൽ കളികളിൽ പങ്കെടുക്കുന്നു.
- സി. നിർദ്ദേശാനുസരണം വാചികസഹായത്താൽ കളികളിൽ പങ്കെടുക്കുന്നു.
- ഡി. നിർദ്ദേശാനുസരണം ശാരീരിക സഹായത്താൽ കളികളിൽ പങ്കെടുക്കുന്നു.
- ഇ. നിർദ്ദേശാനുസരണം പൂർണ്ണ സഹായത്താൽ കളികളിൽ പങ്കെടുക്കുന്നു.

പ്രവർത്തനം : 2.5 - 'വലിയ ചെവിയൻ ആശാൻ ഞാൻ'

സമയം- 8 മണിക്കൂർ

വികാസ മേഖലകൾ: ഭാഷാ വികാസം, വൈജ്ഞാനിക വികാസം.

പഠനോദ്ദേശ്യങ്ങൾ :

1. ചുറ്റുപാടുമുള്ള വിവിധ ജീവികളുടെ പേര് പറയുന്നു.
2. ഭാവാത്മകമായി അവതരിപ്പിക്കുന്ന കഥയും പാട്ടും, ശ്രദ്ധയോടെ കേൾക്കുന്നു.

പഠന സാമഗ്രികൾ : മൂയൽ, മൂയൽക്കൂട്ടം, ആമ, മൂയൽ മാളം എന്നിവയുടെ ഫ്ളാഷ് കാർഡ്

സമയം : 8 മണിക്കൂർ

പ്രവർത്തന ക്രമം

ഘട്ടം -1

അമ്മു മൂയലിന്റെ മോഡൽ കാണിച്ചുകൊണ്ട്, കുട്ടികൾക്ക് അമ്മു മൂയലിനെ പരിചയപ്പെടുത്തുന്നു. വെളുത്ത് സുന്ദരിയായ അമ്മു മൂയൽ, പഞ്ഞിപോലത്തെ ശരീരം, തിളങ്ങുന്ന കണ്ണുകൾ, നീളത്തിലുള്ള ചെവികൾ. അമ്മു മൂയലും കുട്ടുകാരും ദൂരെ കാട്ടിലുള്ള ഒരു മാളത്തിലാണ് താമസിക്കുന്നത്. അവർ സന്തോഷത്തോടു കൂടിയാണ് കഴിയുന്നത്. കുട്ടുകാരുടെ കൂടെ കളിക്കുവാൻ അമ്മുവിന് ഇഷ്ടമായിരുന്നു, എന്നാൽ കളിക്കാൻ ആരും അമ്മുമൂയലിനെ കൂട്ടാറില്ല. പകരം അവർ അമ്മു മൂയലിന്റെ വലിയ ചെവിയുടെ കാര്യം പറഞ്ഞ് കളിയാക്കുക പതിവാണ്. കുട്ടുകാർ എങ്ങനെയാണ് കളിയാക്കിയതെന്ന് കേൾക്കൂ.....

അധ്യാപികയും കുട്ടികളും ചേർന്ന് പാട്ടുപാടുന്നു

‘ആനച്ചെവിയാ മൂയലച്ച,
എങ്ങോട്ടാണീ സഞ്ചാരം
ഞങ്ങളുടെ കൂടെ കളിക്കേണ്ട
നിന്നെ ഞങ്ങൾ കൂട്ടില്ല’

ഘട്ടം 2

പപ്പറ്റിന്റെ സഹായത്തോടെ ടീച്ചർ അമ്മു മൂയലിന്റെ കാര്യം കുട്ടികളെ ഓർമ്മപ്പെടുത്തുന്നു. അമ്മു മൂയലിന്റെ സങ്കടം ആമ ചേട്ടനോട് പറയുന്നു ‘ആമ ചേട്ടാ ആമ ചേട്ടാ.... എല്ലാവരും എന്റെ വലിയ ചെവിയെക്കുറിച്ച് പറഞ്ഞു കളിയാക്കുന്നു എനിക്ക് സഹിക്കുവാൻ പറ്റുന്നില്ല. ആമചേട്ടന് അത് കേട്ടപ്പോൾ സങ്കടം തോന്നി. ‘അമ്മു മൂയലേ “ നീ നല്ല സുന്ദരിയാണ് നിന്റെ ചെവി നിനക്ക് നന്നായി ചേരുന്നുണ്ട്. മറ്റാർക്കും ഇത്ര ഭംഗിയുള്ള ചെവിയില്ല അവർക്കൊക്കെ ചെറിയ ചെവിയല്ലേയുള്ളൂ.’ ഇത് കേട്ടപ്പോൾ അമ്മു മൂയലിന് വളരെയധികം സന്തോഷമായി. അവൾ വേഗത്തിൽ മാളത്തിൽ കയറി, കണ്ണാടിനോക്കി സ്വന്തമായി പറഞ്ഞു. ‘ശരിയാണല്ലോ, ഞാൻ എത്ര സുന്ദരിയാണ്’ മകളുടെ ഈ സന്തോഷം കണ്ട് വീട്ടിലെല്ലാവർക്കും സന്തോഷമായി. അവർ ആടി പാടുവാൻ തുടങ്ങി.

കൈകൾകൊട്ടി രസിച്ചീടാം
ചെവിയൊന്നാട്ടി രസിച്ചീടാം
തുള്ളിച്ചാടി രസിച്ചീടാം
ആടിപ്പാടി രസിച്ചീടാം.

വിലയിരുത്തൽ

- ചിത്രത്തിന്റെ സഹായത്താൽ ആമ എന്ന ജീവിയെ തിരിച്ചറിഞ്ഞ് പേര് പറയുന്നു/
ചുണ്ടികാണിക്കുന്നു
- കഥകൾ ശ്രദ്ധയോടെ കേൾക്കുന്നു.

സൂചകങ്ങൾ

- എ. ചിത്രത്തിന്റെ സഹായത്താൽ സ്വതന്ത്രമായി ആമ എന്ന ജീവിയെ തിരിച്ചറിഞ്ഞ് പേര് പറയുന്നു
- ബി. ചിത്രത്തിന്റെ സഹായത്താൽ സൂചനകളുടെ അടിസ്ഥാനത്തിൽ ആമ എന്ന ജീവിയെ തിരിച്ചറിഞ്ഞ് പേര് പറയുന്നു
- സി. ചിത്രത്തിന്റെ സഹായത്താൽ വാചികസഹായത്താൽ ആമ എന്ന ജീവിയെ തിരിച്ചറിഞ്ഞ് പേര് പറയുന്നു
- ഡി. ചിത്രത്തിന്റെ സഹായത്താൽ ഭാഗിക സഹായത്താൽ ആമ എന്ന ജീവിയെ തിരിച്ചറിഞ്ഞ് പേര് പറയുന്നു
- ഇ. ചിത്രത്തിന്റെ സഹായത്താൽ പൂർണ്ണ സഹായത്താൽ ആമ എന്ന ജീവിയെ തിരിച്ചറിഞ്ഞ് പേര് പറയുന്നു

തുടർ പ്രവർത്തനം

മുയലിന്റെ രേഖാചിത്രം പണിയും പശയും ഉപയോഗിച്ച് പൂർത്തീകരിക്കുക

മൊഡ്യൂൾ III നിർമ്മിതികൾ

നമ്പർ	പ്രവർത്തനത്തിന്റെ പേര്	സമയം(മണിക്കൂർ)
3.1	രൂപങ്ങൾ ... രൂപങ്ങൾ...	4
3.2.	കൊതുകു കളി	4
3.3	ഇലമുഗശാല	4
ആകെ - 12 മണിക്കൂർ		

ആമുഖം

‘നിർമ്മിതികൾ’ എന്ന മൊഡ്യൂളിൽ 3 പ്രവർത്തനങ്ങളാണ് ഉൾച്ചേർത്തിട്ടുള്ളത്. കുട്ടികളുടെ സൂക്ഷ്മ സമൂലപേശിവികാസത്തിനായി വിവിധ രൂപങ്ങൾ നിർമ്മിക്കാനും ചുറ്റുമുള്ള ജീവികളെ കണ്ടെത്തുന്നതിനും പാട്ടിലൂടെയും കഥകളിലൂടെയും പ്രവർത്തനങ്ങൾ ക്രമീകരിച്ചിരിക്കുന്നു.

പ്രവർത്തനം 3:1 രൂപങ്ങൾ..... രൂപങ്ങൾ....

- വികാസമേഖലകൾ** : സാമൂഹിക -വൈകാരിക വികാസം, ഭാഷാവികാസം, വൈജ്ഞാനിക വികാസം
- പഠനോദ്ദേശ്യങ്ങൾ** :
1. സഹകരണത്തോടെ സംഘപ്രവർത്തനങ്ങളിൽ ഏർപ്പെടുക.
 2. പ്രായോഗിക പ്രവർത്തനങ്ങളിൽ ഏർപ്പെട്ട് ഒന്ന്, രണ്ട്, മൂന്ന് എന്നീ സംഖ്യകൾ തിരിച്ചറിയുക.
 3. ശ്രദ്ധയോടെ കേൾക്കുകയും കാണുകയും ചെയ്യുക.
- പഠനസാമഗ്രികൾ** : വെള്ളപേപ്പർ, കാക്കക്കൂട്, കാക്കയുടെ ചിത്രം, ഒന്ന്, രണ്ട്, മൂന്ന്, നമ്പർ കാർഡുകൾ, 6 മുട്ട
- സമയം** : 4 മണിക്കൂർ

പ്രവർത്തനക്രമം

ഘട്ടം 1

ടീച്ചർ, സാങ്കേതികവിദ്യയുടെ സഹായത്തോടെ കാക്കയുടെ ശബ്ദം അനുകരിച്ചുകൊണ്ടും , ഒരു പക്ഷിക്കൂടും, 6 മുട്ടയുമായി ക്ലാസ്സിലേക്ക് കടന്നുവരുന്നു. ആരുടെ ശബ്ദമാണ് കേൾക്കുന്നത്? ‘കാക്കയുടെ ശബ്ദം’ എന്ന് കുട്ടികൾ പറയുന്നു. തുടർന്ന്, ടീച്ചർ കുയിലിന്റെ ശബ്ദം പുറപ്പെടുവിക്കുന്നു. ആരുടെ ശബ്ദമാണ് കേൾക്കുന്നത്? ടീച്ചർ ചോദിക്കുന്നു. ‘കുയിൽ’ ശബ്ദമാണെന്ന് കുട്ടികൾ പറയുന്നു. തുടർന്ന്, കാക്കയെന്ന് ടീച്ചർ പറയുമ്പോൾ കാ.... കാ.... കാ... എന്നു കുട്ടികൾ ശബ്ദം പുറപ്പെടുവിക്കുന്നു. ഇത് പലപ്രാവശ്യം ആവർത്തിക്കുന്നു. കുയിൽ എന്ന് ടീച്ചർ പറയുമ്പോൾ കു.... കു.... കു.... എന്നു ശബ്ദം പുറപ്പെടുവിക്കുന്നു. തുടർന്ന്, ടീച്ചർ കാക്കയുടെയും കുയിലിന്റെയും പാട്ടുപാടുന്നു.

കുട്ടികളും പാടുന്നു.

‘കാക്കകളെപ്പോൽ പാടുന്നു.

കാ..... കാ.....കാ ...കാ.....

കുയിലുകളെപ്പോൽ കൂകുന്നു

കൂ കൂ..... കൂ..... കൂ.....

അധ്യാപിക, ഒന്നിൽ കൂടുതൽ തവണ പാട്ട് ആവർത്തിച്ച് പാടുന്നു. കുട്ടികൾ ഏറ്റുപാടുന്നു.

ഘട്ടം II

ദേ, നമ്മുടെ സുന്ദരിക്കായുടെ വീട്. അതിനകത്ത് മുട്ടകളുണ്ടല്ലോ. എത്ര മുട്ടകളുണ്ടെന്ന് നോക്കിയാലോ? ടീച്ചർ മുൻകൂട്ടി കൊണ്ടുവന്നിട്ടുള്ള മുട്ടയും, പക്ഷിക്കൂടും, കുട്ടികളുടെ മുമ്പിൽ പ്രദർശിപ്പിച്ചുകൊണ്ട് പറയുന്നു. ദേ കാക്കയുടെ കൂടും മുട്ടയും. മുട്ട എത്രയെണ്ണമുണ്ടെന്ന് നോക്കിയാലോ.

അധ്യാപിക പാട്ടുപാടുന്നു. കുട്ടികൾ ഏറ്റുപാടുന്നു.

‘കാക്കയമ്മ മുട്ടയിട്ടു

ഒന്നാംവരിയിൽ ഒന്നല്ലോ

രണ്ടാംവരിയിൽ രണ്ടല്ലോ

മൂന്നാംവരിയിൽ മൂന്നല്ലോ

ഘട്ടം III

മുകളിൽ കൊടുത്തിരിക്കുന്ന പാട്ട് ആവർത്തിച്ചുകൊണ്ട് കുട്ടികൾ ടീച്ചറിന്റെ സഹായത്തോടെ വിവിധ ധാന്യപൊടികൾ കൊണ്ട് മുട്ടയുടെ മാതൃക ഉണ്ടാക്കുന്നു. ഒന്നാംവരിയിൽ ഒരു മുട്ട രണ്ടാംവരിയിൽ രണ്ടു മുട്ട, മൂന്നാംവരിയിൽ മൂന്നു മുട്ട എന്നിങ്ങനെ രൂപീകരിക്കുന്നു. അതിനുശേഷം വീണ്ടും അധ്യാപിക പാട്ട് പാടുന്നു.

കാക്കയമ്മ മുട്ടയിട്ടു.

ഒന്നാം വരിയിൽ ഒന്നല്ലോ

രണ്ടാം വരിയിൽ രണ്ടല്ലോ

മൂന്നാംവരിയിൽ മൂന്നല്ലോ

വിലയിരുത്തൽ

ഒന്ന് എന്ന സംഖ്യ തിരിച്ചറിയുന്നു.

സൂചകങ്ങൾ

എ. ഒന്ന് എന്ന സംഖ്യ സ്വതന്ത്രമായി തിരിച്ചറിയുന്നു.

ബി. ഒന്ന് എന്ന സംഖ്യ സൂചകങ്ങളുടെ അടിസ്ഥാനത്തിൽ തിരിച്ചറിയുന്നു.

സി. ഒന്ന് എന്ന സംഖ്യ വാചികസഹായത്താൽ തിരിച്ചറിയുന്നു..

ഡി. ഒന്ന് എന്ന സംഖ്യ ഭാഗിക സഹായത്താൽ തിരിച്ചറിയുന്നു..

ഇ. ഒന്ന് എന്ന സംഖ്യം പൂർണ്ണ സഹായത്താൽ തിരിച്ചറിയുന്നു.

പ്രവർത്തനം 3-2 - കൊതുകുകളി

സമയം : 4 മണിക്കൂർ

വികാസ മേഖലകൾ : സാമൂഹിക-വൈകാരിക വികാസം, ഭാഷാവികാസം, സർഗാത്മക, ക്രിയാത്മക വികാസം

പഠനോദ്ദേശ്യങ്ങൾ :

- നിർദ്ദേശങ്ങളനുസരിച്ച് ശാരീരികമായ വിവിധ പ്രവർത്തനങ്ങളിൽ ഏർപ്പെടുക.
- പേശികൾ ഉപയോഗിച്ച് പ്രവർത്തനങ്ങളിൽ ഏർപ്പെടുക..
- കയ്യടിക്കാനുള്ള ശേഷി കൈവരിക്കുക.
- പരിചിത കാര്യങ്ങളെ അടിസ്ഥാനപ്പെടുത്തി വാക്കുകളും ചെറു വാചകങ്ങളും പറയുക.

പ്രവർത്തനക്രമം

മുളിപ്പാട്ടും പാടി ആരോ വരുന്നുണ്ടല്ലോ..... ടീച്ചർ ഐ.സി.ടിയുടെ സഹായത്തോടെ കൊതുകിന്റെ ശബ്ദം കേൾപ്പിക്കുന്നു.

അപ്പോൾ ടീച്ചർ കൊതുകിനെ ആംഗ്യപ്പാട്ടിന്റെ അകമ്പടിയോടുകൂടി അഭിനയിച്ചു കാണിക്കുന്നു

മും...മും... മുളിവരുണൊരു
കുഞ്ഞി കുനൻ കൊതുകാശാൻ
മേലെ കൊതു താഴെകൊതു
മേലെ കൊന്നു താഴെ കൊന്നു
കുത്തല്ലേ കൊതു
കടിക്കല്ലേ കൊതു
ചോരകുടിച്ചു വീർക്കല്ലേ

തുടർന്ന്, ടീച്ചർ അഭിനയിച്ച് പാടുന്നതിനനുസരിച്ച് കുട്ടികൾ അഭിനയിച്ച് പാടുന്നു .

കൊതുകിന്റെ ശബ്ദം അനുകരിക്കുന്നു

വിലയിരുത്തൽ

- നിർദ്ദേശങ്ങൾക്കനുസരിച്ച് കയ്യടിക്കുന്നു.

സൂചകങ്ങൾ

- എ.** നിർദ്ദേശാനുസരണം സ്വതന്ത്രമായി കൈയടിക്കുന്നു.
- ബി.** നിർദ്ദേശാനുസരണം സൂചകങ്ങളുടെ അടിസ്ഥാനത്തിൽ കൈയടിക്കുന്നു.
- സി.** നിർദ്ദേശാനുസരണം വാചികസഹായത്താൽ കൈയടിക്കുന്നു.
- ഡി.** നിർദ്ദേശാനുസരണം ശാരീരിക സഹായത്താൽ കൈയടിക്കുന്നു.
- ഇ.** നിർദ്ദേശാനുസരണം പൂർണ്ണ സഹായത്താൽ കൈയടിക്കുന്നു.

- വാക്കുകൾ പറയുവാനുള്ള ശേഷി നേടുന്നു.
- അഭിനയശേഷിയിൽ കഴിവ് നേടുന്നു.

മേൽസൂചിപ്പിച്ച മാതൃകയിലുള്ള സൂചകങ്ങളെ വികസിപ്പിച്ച് വിലയിരുത്തേണ്ടതാണ്.

പ്രവർത്തനം 3.3 - ഇലമൃഗശാല

സമയം - 4 മണിക്കൂർ

വികാസമേഖലകൾ : സർഗാത്മ- ക്രിയാത്മക വികാസം, സൂക്ഷ്മ-സ്ഥൂല പേശീവികാസം, സാമൂഹിക വൈജ്ഞാനിക വികാസം.

- പഠനോദ്ദേശ്യങ്ങൾ :**
- പച്ചനിറം തിരിച്ചറിയുക/ചൂണ്ടികാണിക്കുക.
 - വിവിധ പ്രവർത്തനങ്ങളിൽ ഏർപ്പെടാനുള്ള ശേഷി നേടുക.
 - സഹകരണ മനോഭാവത്തോടെ സംഘപ്രവർത്തനങ്ങളിൽ ഏർപ്പെടാനുള്ള ശേഷി കൈവരിക്കുക.

പഠനസാമഗ്രികൾ

വലുത് ചെറുത്, പാത്രം (രണ്ടുതരം)

പ്രവർത്തനക്രമം

പ്രകൃതി നടത്തത്തിലൂടെ ശേഖരിച്ച ഇലകളുമായി ടീച്ചറും കുട്ടികളും ക്ലാസ് മുറിയിലേക്ക് വരുന്നു. ക്ലാസ് മുറിയിൽ മുൻകൂട്ടി തയ്യാറാക്കിയ 2 പാത്രങ്ങളിലായി വലിയ ഇലകളും ചെറിയ ഇലകളും തരംതിരിച്ച് കുട്ടികൾ വയ്ക്കുന്നു. ശേഖരിച്ച ഇല ഉപയോഗിച്ച് തത്തയുടെ രേഖാചിത്രത്തിൽ ഇല മൃഗശാല നിർമ്മിക്കുന്നു.

വിലയിരുത്തൽ

- പച്ചനിറം തിരിച്ചറിയുന്നു/ചൂണ്ടികാണിക്കുന്നു

സൂചകങ്ങൾ

- എ. സ്വതന്ത്രമായി കളികളിൽ പച്ചനിറം തിരിച്ചറിയുന്നു/ചൂണ്ടികാണിക്കുന്നു.
- ബി. സൂചനകളുടെ അടിസ്ഥാനത്തിൽ പച്ചനിറം തിരിച്ചറിയുന്നു/ചൂണ്ടികാണിക്കുന്നു.
- സി. വാചികസഹായത്താൽ പച്ചനിറം തിരിച്ചറിയുന്നു/ചൂണ്ടികാണിക്കുന്നു.
- ഡി. ശാരീരിക സഹായത്താൽ പച്ചനിറം തിരിച്ചറിയുന്നു/ചൂണ്ടികാണിക്കുന്നു.
- ഇ. പൂർണ്ണ സഹായത്താൽ പച്ചനിറം തിരിച്ചറിയുന്നു/ചൂണ്ടികാണിക്കുന്നു.

- സംഘപ്രവർത്തനങ്ങളിൽ ഏർപ്പെടുവാനുള്ള കഴിവുനേടുന്നു.
- തരംതിരിക്കാനുള്ള ശേഷി നേടുന്നു.

മേൽ സൂചിപ്പിച്ചിരിക്കുന്ന മാതൃകയിലുള്ള സൂചകങ്ങൾ വികസിപ്പിച്ച് വിലയിരുത്തേണ്ടതാണ്.

തുടർപ്രവർത്തനം

വിവിധ വസ്തുക്കൾ ഉപയോഗിച്ച് ആനയെ നിർമ്മിക്കാം.

മൊഡ്യൂൾ IV പാഠിപ്പാഠം

നമ്പർ	പ്രവർത്തനത്തിന്റെ പേര്	സമയം (മണിക്കൂർ)
4:1	ആനക്കുട്ടൻ	5
4.2	പച്ചയോ പച്ച	5
4.3	ഒന്നേ... ഒന്നേ... ഒന്ന്	5
ആകെ - 15 മണിക്കൂർ		

ആമുഖം

‘പാഠിപ്പാഠം’ എന്ന മൊഡ്യൂളിൽ 3 പ്രവർത്തനങ്ങളാണ് ഉൾച്ചേർത്തിട്ടുള്ളത്. കുട്ടികളുടെ സൂക്ഷ്മ സ്ഥൂലപേശിവികാസത്തിനായി വിവിധരൂപങ്ങൾ നിർമ്മിക്കാനും ചുറ്റുമുള്ള ജീവികളെ കണ്ടെത്തുന്നതിനുമായി പാട്ടിലൂടെയും കഥകളിലൂടെയും പ്രവർത്തനങ്ങൾ ക്രമീകരിച്ചിരിക്കുന്നു.

പ്രവർത്തന 4:1 - ആനക്കുട്ടൻ

സമയം - 5 മണിക്കൂർ

വികാസമേഖലകൾ : സൂക്ഷ്മ പേശി വികാസം, സർഗാത്മക-ക്രിയാത്മക വികാസം

പഠനോദ്ദേശ്യങ്ങൾ :

1. ഗാനങ്ങൾ ശ്രദ്ധയോടെ കേൾക്കുകയും സംഘം ചേർന്ന് പാടുകയും ചെയ്യുക.
2. വിവിധ നിറത്തിലുള്ള വസ്തുക്കളെ നിരീക്ഷിച്ചു കറുപ്പ് നിറം തിരിച്ചറിയുക.

പഠന സാമഗ്രികൾ : ആന, കാക്ക എന്നിവയുടെ രൂപങ്ങൾ കാക്കയുടെ രേഖ ചിത്രം.

പ്രവർത്തന ക്രമം

ഘട്ടം 1

മുൻ ക്ലാസിൽ പഠിച്ച പാട്ട് ടീച്ചറും കുട്ടികളും ചേർന്ന് പാടുന്നു.

‘കൊമ്പു കുലുക്കി വരുന്നുണ്ടേ

ആനച്ചേട്ടൻ വരുന്നുണ്ടേ

കുട്ടുകാരെ കാണാനായി

കറുമ്പൻ ആന വരുന്നുണ്ടേ

(ചിത്രം 4.1)

ടീച്ചറും കുട്ടികളും വട്ടത്തിൽ നിന്ന് കൈയടിച്ച് ആവർത്തിച്ചു പാടുന്നു. ടീച്ചർ ആനയുടെ രൂപം കുട്ടികളെ കാണിക്കുന്നു. തുടർന്ന് ആനയുടെ വീഡിയോ കാണിക്കുന്നു. കുട്ടികൾക്ക് ആനയുടെ പ്രത്യേകതകൾ പറയാൻ അവസരം നൽകുന്നു. ആനയുടെ നിറം കറുപ്പാണെന്നും ആനയ്ക്ക് വലിയ ചെവികളും ഒരു തുമ്പിക്കൈയും ഉണ്ടെന്നും ചിത്രസഹായത്താൽ വിവരിക്കുന്നു.

ടീച്ചർ കാക്കയുടെ ചിത്രം കാണിച്ച് ഇതാണ് ആനയുടെ കുട്ടുകാരൻ സുന്ദരിക്കാക. സുന്ദരി കാക്കയുടെ ശബ്ദം ടീച്ചറും കുട്ടികളും ചേർന്ന് അനുകരിക്കുന്നു. ആന ചേട്ടനും കാക്കയ്ക്കും ഒരേ നിറമാണ് രണ്ടു പേർക്കും കറുപ്പുനിറം. രണ്ടുപേരും കുട്ടുകാരമാണ്.

ടീച്ചർ ചുവടെ ചേർത്തിരിക്കുന്ന പാട്ടുപാടുന്നു.

കാക്കയ്ക്കുണ്ടൊരു കുപ്പായം
കറുകുത്ത കുപ്പായം
ആനക്കുണ്ടൊരു കുപ്പായം
കറുകുത്ത കുപ്പായം

ടീച്ചർ, കാക്കയുടെ രേഖാചിത്രം നൽകിക്കൊണ്ട് കുട്ടികളോട് നമുക്ക് ഈ കാക്കയെ സുന്ദരിയാക്കാം എന്ന് പറയുന്നു. പാട്ടുപാടിക്കൊണ്ട് ക്രയോൺസ് ഉപയോഗിച്ച് കാക്കയ്ക്ക് നിറം നൽകുന്നു.

വിലയിരുത്തൽ

- സംഘം ചേർന്ന് പാടുന്നു.

സൂചകങ്ങൾ

- എ. സ്വതന്ത്രമായി സംഘം ചേർന്ന് പാടുന്നു.
ബി. സൂചനകളുടെ അടിസ്ഥാനത്തിൽ സംഘം ചേർന്ന് പാടുന്നു.
സി. വാചികസഹായത്താൽ സംഘം ചേർന്ന് പാടുന്നു.
ഡി. ശാരീരിക സഹായത്താൽ സംഘം ചേർന്ന് പാടുന്നു.
ഇ. പൂർണ്ണ സഹായത്താൽ സംഘം ചേർന്ന് പാടുന്നു.

ഗാനങ്ങൾ ശ്രദ്ധയോടെ കേൾക്കുന്നു.

വ്യത്യസ്ത ചുറ്റുപാടുകളിൽ നിന്ന് നിറങ്ങൾ തിരിച്ചറിയുന്നു.

മേൽ സൂചിപ്പിച്ചിരിക്കുന്ന മാതൃകയിലുള്ള സൂചകങ്ങൾ വികസിപ്പിച്ച് വിലയിരുത്തേണ്ടതാണ്.

പ്രവർത്തനം 4.2 - പച്ചയോ പച്ച

സമയം - 5 മണിക്കൂർ

വികാസമേഖല : ഭാഷാവികാസം, വൈജ്ഞാനികവികാസം, സർഗാത്മക-ക്രിയാത്മക വികാസം

പഠനോദ്ദേശ്യങ്ങൾ :

1. വ്യത്യസ്ത നിറങ്ങളുള്ള വസ്തുക്കളിൽ നിന്ന് 'പച്ചനിറം' തിരിച്ചറിയുക.
2. കൈകാലുകൾ ഉപയോഗിച്ച് വിവിധ പ്രവർത്തനങ്ങളിൽ ഏർപ്പെടുക.
3. സഹകരണ മനോഭാവത്തോടെ സംഘപ്രവർത്തനത്തിൽ ഏർപ്പെടുക.
4. വ്യത്യസ്ത വസ്തുക്കളെ സവിശേഷതകളുടെ അടിസ്ഥാനത്തിൽ തരംതിരിക്കുക.

പഠനസാമഗ്രികൾ : പച്ച നിറത്തിലെ തത്തയുടെ ചിത്രം, പാവ, ഐസിറ്റി

പ്രവർത്തനക്രമം

ടീച്ചർ മുൻകൂട്ടി തയ്യാറാക്കിയ തത്തയുടെ രൂപത്തിന്റെ അടുത്തേക്ക് കുട്ടികളുമായി പോകുന്നു അതിനുശേഷം തത്തയുടെ പാട്ട് പാടുന്നു. (ഉദാ. ഒറിഗാമി തത്തമ്മ ഉപയോഗിച്ച് ചെയ്യാം)

തത്തിത്തത്തി തത്തി വരുന്നൊരു തത്തമ്മ

പച്ചനിറത്തിൽ പാറി നടക്കും തത്തമ്മ

ചൂണ്ട് ചുവന്നൊരു തത്തമ്മ

സുന്ദരിയൊരു തത്തമ്മ

തുടർന്ന്, പുത്തോട്ടത്തിൽ പോയി വിവിധനിറത്തിലുള്ള ഇലകൾ ടീച്ചറും കുട്ടികളും ചേർന്ന് ശേഖരിക്കുന്നു. തുടർന്ന് തത്തമ്മയുടെയും ഇലയുടെയും നിറങ്ങൾ തമ്മിൽ താരതമ്യം നടത്തുന്നു.

വർക്ക്ഷീറ്റ്

തത്തമ്മക്ക് നിറം കൊടുക്കാം

വിലയിരുത്തൽ

കൈകാലുകൾ ഉപയോഗിച്ച് വിവിധ പ്രവർത്തനങ്ങളിൽ ഏർപ്പെടുന്നു.

സൂചകങ്ങൾ

എ. സ്വതന്ത്രമായി കൈകാലുകൾ ഉപയോഗിച്ച് വിവിധ പ്രവർത്തനങ്ങളിൽ ഏർപ്പെടുന്നു.

ബി. സൂചനകളുടെ അടിസ്ഥാനത്തിൽ കൈകാലുകൾ ഉപയോഗിച്ച് വിവിധ പ്രവർത്തനങ്ങളിൽ ഏർപ്പെടുന്നു.

സി. വാചികസഹായത്താൽ കൈകാലുകൾ ഉപയോഗിച്ച് വിവിധ പ്രവർത്തനങ്ങളിൽ ഏർപ്പെടുന്നു.

ഡി. ശാരീരിക സഹായത്താൽ കൈകാലുകൾ ഉപയോഗിച്ച് വിവിധ പ്രവർത്തനങ്ങളിൽ ഏർപ്പെടുന്നു.

ഇ. പൂർണ്ണ സഹായത്താൽ കൈകാലുകൾ ഉപയോഗിച്ച് വിവിധ പ്രവർത്തനങ്ങളിൽ ഏർപ്പെടുന്നു.

വ്യത്യസ്ത നിറമുള്ള വസ്തുക്കളിൽ നിന്നും പച്ചനിറം തിരിച്ചറിയുന്നു.

വ്യത്യസ്ത വസ്തുക്കളെ സവിശേഷതകളുടെ അടിസ്ഥാനത്തിൽ തരംതിരിക്കുന്നു.

മേൽ സൂചിപ്പിച്ചിരിക്കുന്ന മാതൃകയിലുള്ള സൂചകങ്ങൾ വികസിപ്പിച്ച് വിലയിരുത്തേണ്ടതാണ്.

പ്രവർത്തനം 4.3 - ഒന്നേ... ഒന്നേ... ഒന്ന്

സമയം - 5 മണിക്കൂർ

- വികാസ മേഖല : ഭാഷാവികാസം, സർഗാത്മ ക്രിയാത്മവികാസം, വൈജ്ഞാനിക വികാസം.
- പഠനോദ്ദേശ്യങ്ങൾ : 1. കഥകൾ, സംഭാഷണങ്ങൾ എന്നിവ ശ്രദ്ധയോടെ കേൾക്കുക.
2. വിവിധ പദാർഥങ്ങൾ തരംതിരിക്കുന്നതിനും വലുത്, ചെറുത് എന്നിവ തിരിച്ചറിയുന്നതിനും കഴിയുക.
3. ലഘുവായ നിർദ്ദേശങ്ങൾ പാലിച്ച് പ്രവർത്തനങ്ങളിൽ പങ്കെടുക്കുക.
- പഠനസാമഗ്രികൾ : ചെറുതും വലുതുമായ മിക്കി മൗസിന്റെ പപ്പറ്റ്

പ്രവർത്തനക്രമം

ടീച്ചർ ചെറുതും വലുതുമായ 2 മിക്കിമൗസ് പപ്പറ്റുമായി ക്ലാസ്സിൽ പ്രവേശിക്കുന്നു. ഹായ് കുട്ടികളെ നമുക്ക് കളിക്കുവാൻ പോകാം. നോക്കൂ ടീച്ചറിന്റെ കയ്യിൽ രണ്ട് പാവകൾ ഉണ്ട്. വലുതും ചെറുതുമായ പാവകൾ. വലുത് എന്ന് പറഞ്ഞ് ടീച്ചർ കൈകൾ പൊക്കിപ്പിടിക്കുമ്പോൾ എല്ലാവരും വലിയ പാവയുടെ അടുത്തേക്ക് ഓടിവരണം. ചെറുത് എന്ന് പറയുമ്പോൾ ചെറിയ പാവയുടെ അടുത്തേക്ക് ഓടി വരണം. അങ്ങനെ കളി തുടരുന്നു പിന്നീട് ടീച്ചർ ക്ലാസിന്റെ നടുവിൽ ഒരു വൃത്തം വരച്ച് എല്ലാ കുട്ടികളെയും അവിടെ നിർത്തുന്നു. ക്ലാസിന്റെ രണ്ട് വശങ്ങളിലായി വലിയ പാവയും ചെറിയ പാവയും വയ്ക്കുന്നു. 'വലിയ പാവ കണ്ടേ' എന്നു പറയുമ്പോൾ കുട്ടികളെല്ലാവരും വലിയ പാവയുടെ അടുത്തേക്ക് ഓടുന്നു. 'ചെറിയ പാവ കണ്ടേ' എന്ന് പറയുമ്പോൾ എല്ലാവരും ചെറിയ പാവയുടെ അടുത്തേക്ക് ഓടുന്നു. അങ്ങനെ കളി തുടരുന്നു.

വർക്ക് ഷീറ്റ്

വലിയ ആനക്ക് നിറം കൊടുക്കുക.

തുടർ പ്രവർത്തനം

തന്നിരിക്കുന്ന ചിത്രത്തിൽ വലിയ ആനയുടെ ചിത്രത്തിൽ നിറം നൽകി പൂർത്തിയാക്കുക വലിയ ആന ചെറിയ ആന എന്നിവ എന്ന് തിരിച്ചറിയുക.

വിലയിരുത്തൽ

വലുത്, ചെറുത് എന്നിവ തിരിച്ചറിയുന്നു.

സൂചകങ്ങൾ

- എ. സ്വതന്ത്രമായി വലുത് ചെറുത് എന്നിവ തിരിച്ചറിയുന്നു.
ബി. സൂചനകളുടെ അടിസ്ഥാനത്തിൽ വലുത് ചെറുത് എന്നിവ തിരിച്ചറിയുന്നു.
സി. വാചികസഹായത്താൽ വലുത് ചെറുത് എന്നിവ തിരിച്ചറിയുന്നു.
ഡി. ശാരീരിക സഹായത്താൽ വലുത് ചെറുത് എന്നിവ തിരിച്ചറിയുന്നു.
ഇ. പൂർണ്ണ സഹായത്താൽ വലുത് ചെറുത് എന്നിവ തിരിച്ചറിയുന്നു.

തുടർപ്രവർത്തനം

ആനയുടെ ചിത്രത്തിൽ നിറം നൽകി പൂർത്തിയാക്കുക. ചെറിയ ആന വലിയ ആന തിരിച്ചറിയുക.

മൊഡ്യൂൾ V കാത്തിടാം പരിപാലിക്കാം

നമ്പർ	പ്രവർത്തനത്തിന്റെ പേര്	സമയം (മണിക്കൂർ)
5.1 -	പരേഡ്	5
5.2 -	പരിപാലനം	5
5.3 -	സുന്ദരിയാകാം	5
ആകെ = 15 മണിക്കൂർ		

ആമുഖം

‘കാത്തിടാം പരിപാലിക്കാം’ എന്ന മൊഡ്യൂളിൽ 3 പ്രവർത്തനങ്ങളാണ് ഉൾച്ചേർത്തിട്ടുള്ളത്. കുട്ടികളുടെ സൂക്ഷ്മ - സ്ഥൂലപേശിവികാസത്തിനായി വിവിധരൂപങ്ങൾ നിർമ്മിക്കാനും ചുറ്റുമുള്ള ജീവികളെ കണ്ടെത്തുന്നതിനുമായി പാട്ടിലൂടെയും കഥകളിലൂടെയും പ്രവർത്തനങ്ങൾ ക്രമീകരിച്ചിരിക്കുന്നു.

പ്രവർത്തനം 5.1 - പരേഡ്

സമയം - 5 മണിക്കൂർ

വികാസമേഖല : സർഗാത്മക ക്രിയാത്മക വികാസം, സാമൂഹിക വൈകാരിക വികാസം, വൈജ്ഞാനിക വികാസം

- പഠനോദ്ദേശ്യങ്ങൾ :**
1. സംഭാഷണങ്ങൾ ശ്രദ്ധയോടെ കേൾക്കുകയും അതനുസരിച്ച് അഭിനയിക്കുകയും ചെയ്യുക.
 2. വിവിധ ജീവികളുടെ ശബ്ദങ്ങൾ ശ്രദ്ധിച്ച് അത് തിരിച്ചറിയുക.

പഠനസാമഗ്രികൾ

ആന, കോഴി, പട്ടി, കാക്ക, പശു എന്നിവയുടെ മുഖം മുടികൾ, ജീവികളുടെ ശബ്ദങ്ങൾ റെക്കോർഡ് ചെയ്തത്.

പ്രവർത്തനക്രമം

ഘട്ടം I

ടീച്ചർ വിവിധ ജീവികളുടെ മുഖംമുടികൾ (ഉദാ. ആന, കോഴി, പട്ടി കാക്ക, പശു) തയ്യാറാക്കി ക്ലാസ് മുറിയിൽ വയ്ക്കുന്നു. ‘എല്ലാവരും ഓടി വന്നേ.....എന്താ ഇത് ? നിങ്ങൾക്കിഷ്ടമുള്ളത് തിരഞ്ഞെടുക്കാം.’ കുട്ടികൾക്ക് ഇഷ്ടമുള്ള മുഖംമുടികൾ തിരഞ്ഞെടുക്കാനുള്ള അവസരം നൽകുന്നു) പട്ടിയുടെ മുഖംമുടി ധരിച്ച കുട്ടി ടീച്ചറുടെ അടുത്തുവന്ന് പട്ടിയുടെ ശബ്ദം അനുകരിക്കുന്നു. ഇതേരീതിയിൽ ഓരോ കുട്ടിയും തങ്ങൾ തിരഞ്ഞെടുത്ത ജീവികളുടെ മുഖംമുടികൾ ധരിച്ചുകൊണ്ട് ടീച്ചറിന്റെ സഹായത്തോടെ ശബ്ദങ്ങൾ അനുകരിക്കുന്നു. ശേഷം മുഖംമുടി മേശപ്പുറത്ത് തിരികെ വയ്ക്കുന്നു.)

ഘട്ടം II

ക്ലാസിനുള്ളിൽതന്നെ കുട്ടികളെ പലസ്ഥലങ്ങളിലായി നിർത്തുന്നു. ഏതെങ്കിലും ഒരു ജീവിയുടെ ശബ്ദം കുട്ടികളെ കേൾപ്പിക്കുന്നു. ശബ്ദം കേട്ട ജീവിയുടെ മുഖംമുടിയെടുക്കുവാൻ ഒരു കുട്ടിയെ വിളിക്കുന്നു മറ്റു കുട്ടികൾ പ്രോത്സാഹിപ്പിക്കുന്നു മുഖംമുടി ധരിച്ച കുട്ടി ആ ജീവിയുടെ ശബ്ദം കേൾപ്പിക്കുകയും മറ്റു കുട്ടികളും ആ ശബ്ദം അനുകരിക്കുകയും ചെയ്യുന്നു. ഇങ്ങനെ എല്ലാ കുട്ടികളും ജീവികളുടെ മുഖംമുടി ധരിച്ചതിനുശേഷം മൃഗങ്ങളുടെ പരേഡ് നടത്തുന്നു.

ലെഫ്റ്റ് റൈറ്റ് ലെഫ്റ്റ് റൈറ്റ് ബൗ...ബൗ.....ബൗ.....

ലെഫ്റ്റ് റൈറ്റ് ലെഫ്റ്റ് റൈറ്റ് കൊക്കര കൊക്കര കോ.....

ലെഫ്റ്റ് റൈറ്റ് ലെഫ്റ്റ് റൈറ്റ് കാ.....കാ.....കാ.....

വിലയിരുത്തൽ

ജീവികളുടെ ശബ്ദം തിരിച്ചറിയുന്നു.

സൂചകങ്ങൾ

- എ. സ്വതന്ത്രമായി ജീവികളുടെ ശബ്ദം തിരിച്ചറിയുന്നു.
- ബി. സൂചനകളുടെ അടിസ്ഥാനത്തിൽ ജീവികളുടെ ശബ്ദം തിരിച്ചറിയുന്നു.
- സി. വാചികസഹായത്താൽ ജീവികളുടെ ശബ്ദം തിരിച്ചറിയുന്നു.
- ഡി. ഭാഗിക സഹായത്താൽ ജീവികളുടെ ശബ്ദം തിരിച്ചറിയുന്നു.
- ഇ. പൂർണ്ണ സഹായത്താൽ ജീവികളുടെ ശബ്ദം തിരിച്ചറിയുന്നു.

തുടർപ്രവർത്തനം

ചേരുമ്പടി ചേർക്കുക

പ്രവർത്തനം 5.2 - പരിപാലനം

സമയം - 5 മണിക്കൂർ

- വികാസ മേഖല :** വൈജ്ഞാനിക വികാസം, സാമൂഹിക-വൈകാരിക വികാസം
- പാനോട്രോഗ്യങ്ങൾ :**
1. വിവിധ ജീവികളെയും അതിന്റെ ചിത്രങ്ങളെയും നിരീക്ഷിച്ച് അവയുടെ പേര് തിരിച്ചറിയുക.
 2. വിവിധ ജീവികളെയും അവയുടെ ചിത്രങ്ങളെയും നിരീക്ഷിച്ച് അവയുടെ പ്രത്യേകത മനസ്സിലാക്കുക.
 3. വിവിധ ജീവികളെ പരിപാലിക്കുന്നതിന് ധാരണ നേടുക.
- പഠനസാമഗ്രികൾ :** കണ്ണാടിക്കുപ്പി, ഫിഷ് ബൗൾ, കപ്പ്, ഫിഷ് ടാങ്ക്, ഗ്ലാസ് മീൻ, വെള്ളം, മീൻ തീറ്റ

പഠനക്രമം

ഘട്ടം I

ടീച്ചർ ഒരു ഫിഷ്ബൗൾ കറുത്ത തുണികൊണ്ട് മൂടിവയ്ക്കുന്നു. തുടർന്ന് കുട്ടികളോട് പറയുന്നു ഇന്ന് നമുക്ക് ഒരു മാജിക് കളിച്ചാലോ? തുടർന്ന് ടീച്ചർ 'മാജിക്കോ' 'മിസ്റ്റേക്കോ' എന്ന് പറഞ്ഞ് കയ്യിലുള്ള വടി ഉപയോഗിച്ച് ഫിഷ് ബൗളിന്റെ തുണി മാറ്റുന്നു എന്തു രസമാ ഇത് കാണാൻ... എല്ലാവരും നോക്കിക്കേ എന്തൊക്കെയാ കാണാൻ കഴിയുന്നേ.

കുട്ടികൾക്ക് നിരീക്ഷിക്കാൻ അവസരം നൽകുന്നു. മീനുകൾ വെള്ളത്തിൽ നീന്തിക്കളിക്കുന്നു അല്ലെ ഫിഷ്ബോട്ടിലിൽ കാണുന്ന കാര്യങ്ങൾ പറയുവാൻവേണ്ടി കുട്ടികൾക്ക് അവസരം നൽകുന്നു മീൻ, വെള്ളം

ഘട്ടം II

ടീച്ചർ സൗഹൃദസംഭാഷണം നടത്തുന്നു.

എല്ലാവരും ആഹാരം കഴിച്ചിട്ടാണോ വന്നത്. ഇനി നമുക്ക് മീനുകൾക്കും ആഹാരം കൊടുത്താലോ? മീനുകൾക്ക് തീറ്റ കൊടുക്കാൻ വേണ്ടി കുട്ടികൾ ഓരോരുത്തരുടെയും കൈയിൽ തീറ്റ കൊടുക്കുന്നു. കുട്ടികൾ മീനുകൾക്ക് തീറ്റകൊടുക്കുന്നു.

വർക്ക് ഷീറ്റ്

മീനിന്റെ രേഖാചിത്രം പയർമണികൾ ഉപയോഗിച്ച് പൂർത്തീകരിക്കുന്നു.

വിലയിരുത്തൽ

ജീവികളെ ശ്രദ്ധയോടെ നിരീക്ഷിക്കുന്നു.

സൂചകങ്ങൾ

- എ. സ്വതന്ത്രമായി ജീവികളെ ശ്രദ്ധയോടെ നിരീക്ഷിക്കുന്നു.
- ബി. സൂചനകളുടെ അടിസ്ഥാനത്തിൽ ജീവികളെ ശ്രദ്ധയോടെ നിരീക്ഷിക്കുന്നു.
- സി. വാചികസഹായത്താൽ ജീവികളെ ശ്രദ്ധയോടെ നിരീക്ഷിക്കുന്നു.
- ഡി. ശാരീരിക സഹായത്താൽ ജീവികളെ ശ്രദ്ധയോടെ നിരീക്ഷിക്കുന്നു.
- ഇ. പൂർണ്ണ സഹായത്താൽ ജീവികളെ ശ്രദ്ധയോടെ നിരീക്ഷിക്കുന്നു.

പ്രവർത്തനം 5:3 - സുന്ദരിയാകാം

സമയം - 5 മണിക്കൂർ

- വികാസമേഖലകൾ :** സൂക്ഷ്മ- സ്ഥൂല പേശിവികാസം, ഭാഷാവികാസം
- പഠനനോദ്ദേശ്യങ്ങൾ :**
1. ദൈനംദിന പ്രവർത്തനങ്ങൾ സ്വതന്ത്രമായി ചെയ്യുക.
 2. കൈവിരൽ ഉപയോഗിച്ച് നിറം നൽകുന്നതിലൂടെ സൂക്ഷ്മപേശി വികാസം സാധ്യമാക്കുക.
- പഠനസാമഗ്രികൾ :** മീനിന്റെ ചിത്രം, സോപ്പ്, ജലച്ചായ തോർത്ത്, വെള്ളം

പ്രവർത്തന ക്രമം

ഘട്ടം I

ടീച്ചർ കുട്ടികൾക്ക് മുൻപ്രവർത്തനത്തിലെ (പരിപാലനം) മീനിന്റെ വിശേഷങ്ങൾ പറയുവാൻ അവസരം നൽകുന്നു. ടീച്ചറിന്റെ കൈയിലുള്ള മീനിന്റെ രേഖാചിത്രം കാണിച്ചുകൊണ്ട് നമുക്ക് ഈ മീനിനെ സുന്ദരിയാക്കാം എന്നു പറയുന്നു. കുട്ടികളുടെ കൈവിരൽ നിറത്തിൽ മൂക്കിയതിനുശേഷം മീനിന്റെ രേഖാചിത്രത്തിനു നിറം നൽകുന്നു. കുട്ടികൾ നിറം കൊടുത്ത ചിത്രങ്ങൾ ക്ലാസിൽ പ്രദർശിപ്പിക്കുന്നു.

ഘട്ടം II

കൈയിൽ നിറം പറ്റിയല്ലോ. കൈയിൽ അഴുക്കുപറ്റിയാൽ എന്തു ചെയ്യണം? കുട്ടികൾ അഭിപ്രായങ്ങൾ പറയുന്നു. ടീച്ചർ ക്രോഡീകരിക്കുന്നു. അഴുക്കുപറ്റിയാൽ വെള്ളം ഉപയോഗിച്ചു കഴുകണം. ടീച്ചറും കുട്ടികളും കൈ കഴുകാനായി പോകുന്നു. ഒരു കുട്ടിയെ മാതൃകയാക്കി നിർത്തി മറ്റു കുട്ടികൾക്ക് കൈ കഴുകുന്ന വിധം കാണിച്ചു കൊടുക്കുന്നു. ടാപ്പ് തുറക്കുന്നു. കൈ നനയ്ക്കുന്നു. ടാപ്പ്തുറന്ന് വെള്ളമൊഴിച്ച് കൈകൾ നന്നായി തിരുമ്മി കഴുകുന്നു. തോർത്ത് ഉപയോഗിച്ച് തുടയ്ക്കുന്നു. ഈ രീതിയിൽ എല്ലാ കുട്ടികളും കൈ കഴുകുന്നു.

വിലയിരുത്തൽ

കൈവിരൽ ഉപയോഗിച്ച് നിറം നൽകുന്നു.

സൂചകങ്ങൾ

- എ. കൈവിരലുകൾ ഉപയോഗിച്ച് സ്വതന്ത്രമായി നിറം നൽകുന്നു.
- ബി. കൈവിരലുകൾ ഉപയോഗിച്ച് സൂചനകളുടെ അടിസ്ഥാനത്തിൽ നിറം നൽകുന്നു.
- സി. കൈവിരലുകൾ ഉപയോഗിച്ച് വാചികസഹായത്താൽ നിറം നൽകുന്നു.
- ഡി. കൈവിരലുകൾ ഉപയോഗിച്ച് ശാരീരിക സഹായത്താൽ നിറം നൽകുന്നു.
- ഇ. കൈവിരലുകൾ ഉപയോഗിച്ച് പൂർണ്ണ സഹായത്താൽ നിറം നൽകുന്നു

ദൈനംദിന പ്രവർത്തനങ്ങളിലൂടെ ജീവിത നൈപുണികൾ കൈവരിക്കുന്നു.

വിവിധപ്രവർത്തനങ്ങളിലൂടെ സൂക്ഷ്മപേശിവികാസം സാധ്യമാകുന്നു.

മേൽ സൂചിപ്പിച്ചിരിക്കുന്ന മാതൃകയിലുള്ള സൂചകങ്ങൾ വികസിപ്പിച്ച് വിലയിരുത്തേണ്ടതാണ്.

ശില്പശാലയിൽ പങ്കെടുത്തവർ

- | | |
|-----------------------------------|--|
| 1. ഡോ. ഗോകുൽദാസൻ പിള്ള | റിട്ട. കരിക്കുലം ഹെഡ്, എസ്.സി.ഇ.ആർ.ടി, കേരളം |
| 2. ഡോ. പി. സത്യനേശൻ | റിട്ട. കരിക്കുലം ഹെഡ്, എസ്.സി.ഇ.ആർ.ടി, കേരളം |
| 3. സിസ്റ്റർ ഫ്ളവർ ജോസ്. എസ്.എച്ച് | പ്രിൻസിപ്പാൾ, സേവാനികേതൻ തിരുഹൃദയനിവാസ് സ്പെഷ്യൽ സ്കൂൾ, ചങ്ങനാശേരി |
| 4. ശ്രീമതി.ദീപ പേരൂർ | പ്രിൻസിപ്പാൾ, മഹാത്മാ മോഡൽ ബഡ്സ് സ്പെഷ്യൽ സ്കൂൾ, പെരിയ, കാസർഗോഡ് |
| 5. ഡോ. സലീന.എം | സ്പെഷ്യൽ എഡ്യൂക്കേറ്റർ, ഗാന്ധിഭവൻ സ്പെഷ്യൽ സ്കൂൾ പുനലൂർ, കിരീടം. |
| 6. ശ്രീമതി. ദാവന.പി.എം | സ്പെഷ്യൽ എഡ്യൂക്കേറ്റർ
സെന്റ് ജോൺസ് റ്റി.ആർ.സി. കോട്ടപ്പടി |
| 7. ശ്രീ.ദേവരാജൻ, | റിട്ട. ഡ്രോയിംഗ് ടീച്ചർ, ജി.എച്ച്.എസ്.എസ്. നീലേശ്വരം, കോഴിക്കോട് |
| 8. ശ്രീ.അലക്സ്, | ഡ്രോയിംഗ് ടീച്ചർ, സെന്റ് അലോഷ്യസ് എച്ച്.എസ്. കൊല്ലം |

അക്കാദമിക് കോഡിനേറ്റർ

ഡോ. അനിൽകുമാർ.ആർ.കെ

റിസർച്ച് ഓഫീസർ സ്പെഷ്യൽ എഡ്യൂക്കേഷൻ
എസ്.സി.ഇ.ആർ.ടി.